

انعامی سلسلہ
ترغیب مطالعہ پروگرام

گوهرِ حکمت
(اکیواں شمارہ)

معراجِ بشریت سیرتِ رسول اللہ ﷺ


والمصطفیٰ
محمد ﷺ



Green Island Publications

(A Project of GIT®)

Karachi - Pakistan



گوہرِ حکمت (ایکسواں شمارہ)

معراج بشریت

سیرتِ رسول اللہ ﷺ

(حصہ دوم - ہجرت سے سن ۶ ہجری تک)

ناشر: گرین آئی لینڈ پبلیکیشنز (GIP)

بِسْمِ اللَّهِ الرَّحْمَنِ الرَّحِيمِ

معراج بشریت - سیرت رسول اللہ ﷺ	:	نام کتاب
منہی الآمال - ثقہ المحدثین شیخ عباس قمی	:	اقتباس از
حجۃ الاسلام مولانا مجاہد حسین دامانی قمی	:	ترتیب
حجۃ الاسلام مولانا سید ہاشم عباس زیدی	:	
حجۃ الاسلام مولانا قمر علی لیلانی	:	تصحیح
علی رضا بھانجی	:	ڈیزائنر
رجب المرجب ۱۴۴۲ھ	:	تاریخ اشاعت
گرین آئی لینڈ یوتھ فورم (GIYF)	:	پیشکش
گرین آئی لینڈ پبلیکیشنز (GIP)	:	ناشر

خَيْرُ إِخْوَانِكَ مَنْ تَبِيَ ذَنْبَكَ وَذَكَرَ إِحْسَانَكَ إِلَيْهِ

تمہارا بہترین (دینی) بھائی وہ ہے جو اپنے بارے میں تمہاری خطاؤں کو بھول جائے اور اپنے اوپر تمہاری نیکیوں کو یاد رکھے۔
(بخاری الانوار، جلدی ۷۵، ص ۳۷۹)

التماسِ سورۃ فاتحہ

﴿ مرحومہ شمیم بانو ﴾	﴿ مرحوم محمد حاجی ابن جمعہ حاجی ﴾	﴿ مرحوم محمد تقی ابن راشد موراج ﴾
﴿ مرحوم احمد علی نجفی ﴾	﴿ مرحوم نثار حسین ابن جعفر علی ﴾	﴿ مرحومہ شمیم محمد ابن محمد حسین ماؤجی ﴾
﴿ مرحوم ممتاز بابائی نجفی ﴾	﴿ مرحوم انصار حسین ابن روشن ﴾	﴿ راجانی خاندان کے تمام مرحومین ﴾
﴿ مرحوم حسنین احمد نجفی ﴾	﴿ مرحوم حیدر علی رجب علی ورتج ﴾	﴿ مرحوم زرینہ وصی بنت وصی حیدر ﴾
﴿ مرحوم غلام مہدی خواجہ ﴾	﴿ مرحوم رجب علی وزیر علی پونا والا ﴾	﴿ مرچنٹ خاندان کے تمام مرحومین ﴾
﴿ مرحوم روشن علی لیلانی ﴾	﴿ فرشتہ خاندان کے تمام مرحومین ﴾	﴿ شریف خاندان کے تمام مرحومین ﴾
﴿ مرحوم عبدالحسین راجانی ﴾	﴿ ورتج خاندان کے تمام مرحومین ﴾	﴿ مونی خاندان کے تمام مرحومین ﴾
﴿ مرحوم حسین علی ابن قاسم علی ﴾	﴿ مرحومہ روشن بانو بنت نور محمد ﴾	﴿ داؤدانی خاندان کے تمام مرحومین ﴾
﴿ مرحوم غلام عباس فرشتہ ﴾	﴿ فرشتہ خاندان کے تمام مرحومین ﴾	﴿ لیلانی خاندان کے تمام مرحومین ﴾
﴿ مرحومہ گلشن بانو لیلانی ﴾	﴿ آغا خاندان کے تمام مرحومین ﴾	﴿ پونا والا خاندان کے تمام مرحومین ﴾
﴿ مرحوم محمد حسین دیوجانی ﴾	﴿ ویرجی خاندان کے تمام مرحومین ﴾	﴿ دھاری خاندان کے تمام مرحومین ﴾
﴿ مرحوم برکت علی پنجوانی ﴾	﴿ مرحومہ قریشہ بیگم بنت زوار حسین ﴾	﴿ کورجی خاندان کے تمام مرحومین ﴾
﴿ مرحومہ مریم بابائی پنجوانی ﴾	﴿ راجانی خاندان کے تمام مرحومین ﴾	﴿ نایانی خاندان کے تمام مرحومین ﴾
﴿ مرحومہ رشیدہ بانو دھاری ﴾	﴿ مرحوم عمران حیدر ابن نثار حسین ﴾	﴿ مرحومہ مریم بنت عبداللہ شریف ﴾
﴿ مرحوم مشتاق احمد دھاری ﴾	﴿ ہیمانی خاندان کے تمام مرحومین ﴾	﴿ مرحومہ عابدہ بنت حسن علی پی ابراہیم ﴾
﴿ مرحومہ زجس بنت شیر علی ﴾	﴿ پیرانی خاندان کے تمام مرحومین ﴾	﴿ پونا والا خاندان کے تمام مرحومین ﴾

﴿ مرحوم نذر حیدر ابن وصی حیدر ﴾
 ﴿ مرحومہ فرزانہ بنت محمد شمیم باوا ﴾
 ﴿ سوچی خاندان کے تمام مرحومین ﴾
 ﴿ مرحومہ ارم فاطمہ بنت نثار حسین ﴾
 ﴿ چارانیہ خاندان کے تمام مرحومین ﴾
 ﴿ مرحومہ زہرا خاتون بنت حسین علی ﴾
 ﴿ مرچنٹ خاندان کے تمام مرحومین ﴾
 ﴿ مرحوم سید وصی حیدر ابن میر نادر حسین ﴾
 ﴿ مرحومہ ممتاز بانو زوجہ اقبال علی لیلانی ﴾
 ﴿ آصف رضا کے خاندان کے تمام مرحومین ﴾
 ﴿ مرحومہ سکینہ بانو زوجہ مرحوم عبدالحسین راجانی ﴾
 ﴿ لیاقت علی فاضل کے خاندان کے تمام مرحومین ﴾
 ﴿ حاجی حسین لاکھانی کے خاندان کے تمام مرحومین ﴾
 ﴿ مرحوم سید علمدار رضا رضوی ابن سید محمد قرضی رضوی ﴾
 ﴿ مرحومہ سیدہ کہکشاں پروین بنت سید وصی حیدر رضوی ﴾
 ﴿ مرحوم سید عطر حسین رضوی ابن سید قربان علی رضوی ﴾
 ﴿ مرحوم بہادر علی مہر علی باوا اور ان کے خاندان کے تمام مرحومین ﴾
 ﴿ مرحومہ زہرا بانی حسن علی اور ان کے خاندان کے تمام مرحومین ﴾
 ﴿ مرحومہ نصرہ بانو بنت حیدر علی ورتیج زوجہ صادق حسین پنجوانی ﴾
 ﴿ مرحومہ اشرف بانی بنت حاجی رضا علی بادامی زوجہ حیدر علی ورتیج ﴾
 ﴿ مرحوم محمد علی ابن فدا حسین زاہد (نورانی) اور ان کے خاندان کے تمام مرحومین ﴾

قواعد و ضوابط

- ۱۔ سوالنامہ گذشتہ ایڈیشن کی طرح اس بار بھی کتاب کے ساتھ نہیں دیا جائے گا بلکہ مقررہ تاریخ ۲۸ مارچ ۲۰۲۱ بروز اتوار صبح ۱۲ بجے مقررہ علاقے میں معین سینٹر میں لیا جائے گا۔
- ۲۔ شرعاً صرف وہی افراد اس مقابلہ میں حصہ لینے کے اہل ہیں جو خود مطالعہ کر کے جواب نامہ پُر کریں۔
- ۳۔ ترغیب مطالعہ پروگرام میں شمولیت کی اہلیت: کم از کم بارہ سال کی عمر کے لڑکے اور لڑکیاں۔
- ۴۔ دیئے گئے جوابات میں سے مناسب ترین جواب پر نشان لگائیں لہذا ایک سے زائد جواب پر نشان لگانے کی صورت میں جواب غلط شمار ہوگا۔ جوابات اسی کتابچے میں موجود مواد کے مطابق چیک کیے جائیں گے۔
- ۵۔ خصوصی انعامات خواتین و حضرات میں علیحدہ علیحدہ تقسیم کئے جائیں گے۔ ایک سے زائد خصوصی انعام کے حقدار ہونے کی صورت میں انعامات بذریعہ قرعہ اندازی تقسیم کئے جائیں گے۔

خصوصی انعامات

پہلا انعام:- Rs.12,000/-	دوسرا انعام:- Rs.10,000/-	تیسرا انعام:- Rs.7,000/-
چوتھا انعام:- Rs.5,000/-	پانچواں انعام:- Rs. 2,500/-	

نوٹ: تمام شرکاء کو کم از کم ۳۳ فیصد (30/10) نمبر حاصل کرنے پر ہر نمبر کے عوض ۱۰ روپے بطور انعام دیئے جائیں گے۔

۶۔ یہ سلسلہ آن لائن صورت میں بھی موجود ہے، رجسٹریشن Audio Format, Urdu, English & Roman PDF Book اور سوالنامہ ہماری ویب سائٹ youth.greenislandtrust.org پر موجود ہیں اور اس کی تفصیلات آپ ہمارے WhatsApp: 0331-2388982 اور فیس بک کے صفحہ facebook.com/giyfpakistan سے بھی حاصل کر سکتے ہیں۔

نوٹ: گوہر حکمت کی آن لائن رجسٹریشن اس بار فری رکھی گئی ہے۔

۷۔ کسی بھی طرح کی معلومات کے لیے خصوصاً بیرون ملک رہنے والے مومنین ہمارے ای میل پر رابطہ کریں: giyf@greenislandtrust.org

۸۔ کتابچہ ۱۹ فروری سے ۲۰ مارچ ۲۰۲۱ تک درج ذیل ان سینٹر سے حاصل کر سکتے ہیں:

- GIYF، امتل اپارٹمنٹ، نزدنوبل کمپیوٹر سینٹر، سولجر بازار نمبر ۱
(صبح ۱۱ سے شام ۷ روزانہ سوائے اتوار)
- GIWW، راہین ایونیو، نزد پاک نائیٹ کلینک، سولجر بازار نمبر ۲
(صبح ۱۰ سے ۱۲ اور شام ۴ سے ۷ روزانہ سوائے اتوار)
- محمد علی بک ڈپو، سولجر بازار
(صبح ۱۱ سے رات ۸ سوائے اتوار)
- محفل پاک پنجنی، بہار کالونی
(0336-2628556)
- اے ۱۱۴/۱۴۵، سروے نمبر ۷۱، ملیر
(0333-3431638)
- مسجد وحدت المسلمین، چشتی نگر
(0312-9743508)
- بقیۃ اللہ اکیڈمی، گلگتی محلہ، نیو میانوالی کالونی، منگھوپیر روڈ
(0321-2954620)
- جامع مسجد خدیجہ الکبریٰ، سیکٹر نمبر ۱۱، بلدیہ ٹاؤن
(0345-2844736)
- گورنمنٹ بوائز ہائی اسکول امپھری، پنیال روڈ، گلگت
(0310-0775595)
- خیر النساء اکیڈمی، نزد عبداللہ ہسپتال، اسکردو، بلتستان
(0344-9511393)
- مدرسہ زہرا (باری ماما)، شادمان، بالمقابل اسکالر کالج، لاہور
(0321-5550763)
- ۹۵۶-۹۵۷ LMQ روڈ، بالمقابل TCS آفس، ملتان
(0321-3389300)
- جامعہ مسجد علی ابن علی طالب علیہ السلام محلہ خوجگن، نارووال
(0332-4756937)

۹۔ نتائج کا اعلان اور تقسیم انعامات کا پروگرام ۱۰ اپریل ۲۰۲۱ء کو منعقد کیا جائے گا۔

۱۰۔ ۱۷ اپریل ۲۰۲۱ء تک انعامات وصول نہ کیے گئے تو ادارہ ذمہ دار نہ ہوگا۔

۱۱۔ کتابچہ جمع کراتے وقت اپنے ”ب“ فارم / شناختی کارڈ یا اسکول رپورٹ کارڈ / فیس سلپ کی اصل یا فوٹو کاپی ضرور ساتھ لے کر آئیں۔

۱۲۔ اس کتابچہ سے متعلق تجاویز یا شکایات ادارہ کے e-mail پر بھیجی جاسکتی ہیں، لیکن انتظامیہ کا فیصلہ حتمی تصور کیا جائے گا۔

فہرست

۵	قواعد و ضوابط
۹	پیش لفظ
۱۰	مکہ سے مدینہ ہجرت
۱۳	ہجری کے پہلے سال کے واقعات
۱۳	ہجری کے دوسرے سال کے واقعات
۱۵	غزوہ بدر
۲۷	ہجرت کے تیسرے سال کے واقعات
۲۷	غزوہ غطفان
۳۱	غزوہ اُحد
۴۲	غزوہ حمراء الاسد
۴۵	ہجری کے چوتھے سال کے واقعات
۴۷	غزوہ بنی نضیر
۵۲	ہجری کے پانچویں سال کے واقعات
۵۲	غزوہ بنی مصطلق
۵۵	غزوہ خندق
۶۳	غزوہ بنی قریظہ

ہجری کے چھٹے سال کے واقعات ۶۵

غزوہ ذات الرقاع ۶۵

پیش لفظ

السلام علیکم ورحمۃ اللہ وبرکاتہ،

کتب بنی اور مطالعہ کا شوق قوموں کی ترقی میں انتہائی اہم کردار ادا کرتا ہے۔ اقوام عالم میں جس انداز سے یہ شوق اپنی جگہ بنا چکا ہے، اس اعتبار سے ہماری قوم کو ابھی بہت محنت کرنا ہے۔ البتہ یہ بات عرض کرنا بھی نہایت ضروری ہے کہ اس سلسلے میں مختلف اداروں نے کام شروع کر دیا ہے۔ ”گوہر حکمت“ کے نام سے ترغیب مطالعہ کا یہ سلسلہ بھی ایسی ہی ایک چھوٹی سی کوشش ہے تاکہ قوم میں شوق مطالعہ اجاگر کیا جائے۔

گرین آئی لینڈ یو تھ فورم کی خواہش ہے کہ بچوں اور نوجوانوں میں شوق مطالعہ کو فروغ دینے کے لئے اپنی سعی و کوشش کی جائے۔ اس سلسلے کو آگے بڑھاتے ہوئے اس بار بھی اس کتابچے کے لیے مواد معروف کتاب ”سفینۃ البحار“ کے مصنف، ثقہ المحدثین شیخ عباس مٹی کی کتاب ”منتہی الامال“ سے اقتباس لیا گیا ہے۔ اس کتاب میں شیخ عباس مٹی نے چہارہ معصومین علیہ السلام کی سیرت کو مختلف عنوانات کے تحت عمدگی سے تصنیف کیا ہے اور ساتھ ہی رحلت رسول اللہ ﷺ کے بعد کے خلفاء اور اس دور کی مختلف مشہور شخصیات کے حالات کو بھی بیان کیا ہے۔ پاکستان میں پہلی بار اس کتاب کا ترجمہ محسن قوم سرکار علامہ صفدر حسین نجفی اعلیٰ اللہ مقامہ نے کیا جو امامیہ پبلیکیشنز پاکستان نے ”احسن المقال“ کے نام سے چھاپا۔ اس اشاعت کے لئے متن اگرچہ ”احسن المقال“ سے لیا گیا ہے۔ لیکن اردو دان طبقے کے لئے زبان کی سلاست کے پیش نظر اصل متن سے تقابل کرتے ہوئے کئی مقامات پر اردو ترجمے میں کئی اصلاحات بھی کی گئی ہیں۔

مطالعہ میں غور طلبی کے عنصر کو باقی رکھنے کے لئے مختصر کتابچے کی صورت میں کچھ سوالات بھی دیئے گئے ہیں تاکہ دوران مطالعہ ان سوالات کے جوابات کو حاصل کرنے کے لئے توجہ بھی باقی رہے۔

کمسن نوجوانوں کے شوق کو دیکھتے ہوئے کم از کم ۱۲ سال کی عمر تک کے لڑکوں اور لڑکیوں کو اس پروگرام میں شمولیت کا اہل قرار دیا گیا ہے اور ساتھ ہی ساتھ زیادہ سے زیادہ عمر کی حد ہٹا کر ہر عمر کے مرد و خواتین کو اس پروگرام میں شرکت کی دعوت دی گئی ہے۔

برادران ارجمند قبلہ مولانا سید ہاشم عباس زیدی، مولانا مجاہد حسین دامانی مٹی، مولانا مصطفیٰ علی وکیل، مولانا مجتبیٰ حسن جیوانی اور مولانا قمر علی لیلانی صاحبان کا میں نہایت ہی شکر گزار ہوں کہ جنہوں نے نہ صرف اس پراجیکٹ کو مکمل طور پر سنبھالا بلکہ نہایت ہی خوبصورتی اور نفاست کے ساتھ اس مشکل کام کو پایہ تکمیل تک پہنچایا۔

خداوند متعال سے دعا گو ہوں کہ وہ ان کی توفیقات میں اضافہ فرمائے اور ہم سب کو ناصرانِ امام علیہ السلام میں شامل فرمائے۔

والسلام

مولانا غلام رضا روحانی

مکہ سے مدینہ ہجرت

۶۲۱۶ (مورخین کے مطابق حضرت آدم علیہ السلام کے زمین پر اترنے کے بعد سے شمار کیئے جانے والا سال) میں مدینہ کے لوگوں نے دوبارہ عقبہ میں بیعت کی اور انہوں نے رسول خدا ﷺ سے انکی پیروی اور اتباع پر بیعت کی کہ وہ آنحضرت ﷺ کی اپنی جان اور جسم کی طرح حفاظت کریں گے اور جو چیز وہ اپنے لیے پسند نہیں کرتے وہ آپ ﷺ کے لیے بھی پسند نہیں کریں گے۔ جب یہ معاہدہ پختہ ہو گیا تو مدینہ کے لوگ اپنے وطن واپس چلے گئے لیکن جب کفار قریش کو پیغمبر ﷺ کے ساتھ ان کے اس عہد و پیمان کی خبر ملی تو یہ چیز ان کے کینہ اور مکر و فریب کی زیادتی کا باعث بنی اور انہوں نے اس مسئلہ پر ایک شوریٰ (مشورہ کی بیٹھک) بلائی۔ ان کے عقلمند اور تجربہ کار چالیس افراد دار الندوہ میں جمع ہوئے۔ شیطان قبیلہ نجد کے ایک بوڑھے شخص کی شکل میں ان میں داخل ہوا اور تبادلہ افکار اور اظہار نظریات کے بعد سب کا اس بات پر اتفاق ہوا کہ ہر قبیلہ کا ایک بہادر ودلیہ شخص منتخب کیا جائے اور ہر ایک کے ہاتھ میں تلوار دی جائے۔ وہ سب اکٹھے ہو کر آنحضرت ﷺ پر حملہ کریں اور ان کا خون بہائیں تاکہ آپ ﷺ کے خون کا الزام تمام قبائل کے حصہ میں آجائے اور پیغمبر ﷺ کے قبیلہ میں یہ طاقت نہ ہو کہ وہ تمام قبائل کا مقابلہ کر سکیں۔ مجبوراً معاملہ خوں بہا (خون کے بدلے کچھ قیمت ادا کرنے) پر جا پڑے گا۔ پس سب نے اس پر اتفاق کیا اور اس مہم کو سر کرنے میں لگ گئے۔ پھر وہ اشخاص جو اس کام کے لیے تیار کیے گئے تھے، ماہ ربیع الاول کی پہلی تاریخ کورات کے وقت آپ ﷺ کے مکان کے گرد آگئے اور کمین گاہ میں بیٹھے تاکہ جب پیغمبر ﷺ اپنے بستر پر جا کر لیٹیں تو ان پر حملہ کر کے انہیں قتل کر دیں۔

خداوند عالم نے نبی اکرم ﷺ کو اس واقعہ کی خبر کر دی اور آیہ مبارکہ نازل فرمائی:

وَإِذْ يَبْكُ بِكَ الَّذِينَ كَفَرُوا لِيُثْبِتُوكَ أَوْ يَقْتُلُوكَ أَوْ يُخْرِجُوكَ وَيَبْكُ اللَّهُ وَاللَّهُ خَيْرُ الْبَاكِينَ.^۱
اور (وہ وقت یاد کریں) جب یہ کفار آپ ﷺ کے خلاف تدبیر سوچ رہے تھے کہ آپ ﷺ کو قید کر دیں یا آپ ﷺ کو قتل کر دیں یا آپ ﷺ کو (مکہ سے) نکال باہر کریں۔ وہ اپنی چال سوچ رہے تھے اور اللہ اپنی تدبیر کر رہا تھا اور اللہ سب سے بہتر تدبیر کرنے والا ہے۔

اور حکم دیا کہ امیر المومنین علیہ السلام کو اپنے بستر پر سلا کر شہر سے نکل جائیں تو آپ ﷺ نے امیر المومنین علیہ السلام سے فرمایا کہ مشرکین آج رات مجھے قتل کرنا چاہتے ہیں اور خداوند عالم نے مجھے ہجرت کا حکم دیا ہے اور غارِ ثور کی طرف جانے کا فرمان ہوا ہے اور یہ کہ تمہیں حکم دوں کہ میرے بستر پر سو جاؤ تاکہ انہیں معلوم نہ ہو کہ میں چلا گیا ہوں۔ کیا کہتے ہو اور کیا کرو گے؟ امیر المومنین علیہ السلام نے عرض کی: ”اے خدا کے نبی ﷺ! میرے آپ ﷺ کے بستر پر سو جانے سے آپ ﷺ کی جان تو سلامت رہے گی؟“ فرمایا: ”ہاں“۔ امیر المومنین علیہ السلام مسکرائے اور سجدہ شکر بجالائے اور یہ پہلا سجدہ شکر تھا جو اس امت میں واقع ہوا تھا۔ پھر سجدہ سے سر اٹھا کر عرض کی کہ جہاں آپ ﷺ کو جانے کی طرف حکم ملا ہے چلے جائیے، میری جان آپ ﷺ پر فدا ہو اور آپ ﷺ جو چاہیں مجھے حکم دیں کہ میں اسے دل و جان سے قبول کروں گا اور ہر معاملہ میں خدا سے توفیق چاہوں گا۔

پس آپ ﷺ نے جناب امیر علیہ السلام کو گلے سے لگایا اور بہت روئے اور انہیں خدا کے سپرد کیا اور جبرائیل علیہ السلام نے آپ ﷺ کا ہاتھ تھام لیا اور گھر سے باہر لے آئے اور حضرت ﷺ نے یہ آیت

^۱۔ سورہ انفال، آیت ۳۰

پڑھی:

وَجَعَلْنَا مِنْ بَيْنِ أَيْدِيهِمْ سَدًّا وَمِنْ خَلْفِهِمْ سَدًّا فَأَغْشَيْنَاهُمْ فَهُمْ لَا يُبْصِرُونَ.^۱

اور ہم نے ان کے آگے دیوار کھڑی کی ہے اور ان کے پیچھے بھی دیوار کھڑی کی ہے اور ہم نے انہیں ڈھانک دیا ہے لہذا وہ کچھ دیکھ نہیں پاتے۔

اور مٹھی بھر خاک ان کے چہروں پر پھینک دی اور فرمایا: شَهِتَ الْوُجُوهُ یہ چہرے بگڑ جائیں! اور غارِ ثور کی طرف چل پڑے اور ایک روایت ہے کہ امّ ہانی کے گھر تشریف لائے اور صبح کی تاریکی میں غارِ ثور کی طرف روانہ ہوئے۔ ادھر حضرت امیر المؤمنین علیہ السلام آنحضرت ﷺ کے بستر پر لیٹ گئے اور آپ ﷺ کی چادر اُڑھ لی۔ کفار قریش نے چاہا کہ اس رات گھر میں کود جائیں۔ ابو لہب جو ان کے ساتھ تھا اس نے منع کیا اور کہنے لگا کہ میں رات کو تمہیں اندر نہیں جانے دوں گا کیونکہ اس گھر میں بچے اور عورتیں ہیں۔ رات بھر اس گھر کی نگرانی کریں گے اور صبح کے وقت اس پر حملہ کر دیں گے۔ جب صبح کے وقت انہوں نے اس کام کا ارادہ کیا تو حضرت امیر المؤمنین علیہ السلام ان کے سامنے کھڑے ہو گئے اور انہیں لاکارا۔ وہ کہنے لگے اے علی علیہ السلام! محمد ﷺ کہاں ہے؟ آپ علیہ السلام نے فرمایا: کیا تم انہیں میرے سپرد کر گئے تھے؟ تم انہیں شہر سے نکالنا چاہتے تھے وہ خود چلے گئے۔ پس وہ لوگ علی علیہ السلام کو چھوڑ کر نبی اکرم ﷺ کی تلاش میں نکل کھڑے ہوئے اور خداوند عالم نے یہ آیت امیر المؤمنین علیہ السلام کی شان میں نازل فرمائی: وَمِنَ النَّاسِ مَن يَشْرِي نَفْسَهُ ابْتِغَاءَ مَرْضَاتِ اللَّهِ وَاللَّهُ رَؤُفٌ بِالْعِبَادِ.^۲

^۱ - سورہ بقرہ، آیت ۹

^۲ - سورہ بقرہ، آیت ۲۰۷

اور انسانوں میں کوئی ایسا بھی ہے جو اللہ کی رضا جوئی میں اپنی جان بیچ ڈالتا ہے اور اللہ ایسے بندوں پر بہت مہربان ہے۔

پس حضرت پیغمبر ﷺ تین دن تک غارِ ثور میں رہے اور چوتھے دن مدینہ کی طرف روانہ ہوئے اور بارہ ربیع الاول بعثت کے تیرہویں سال مدینہ طیبہ میں داخل ہوئے۔

ہجری کے پہلے سال کے واقعات

پیغمبر ﷺ کی ہجرت مدینہ مسلمانوں کی تاریخ کی ابتداء بنی۔ اور ہجرت کے پہلے سال پانچ ماہ یا آٹھ ماہ کے بعد حضرت رسول اکرم ﷺ نے مہاجرین و انصار کے درمیان عقدِ موآخات (بھائی چارہ) باندھا اور امیر المومنین علیہ السلام کو اپنا بھائی قرار دیا اور اسی سال کے ماہ شوال میں عائشہ کے ساتھ شادی کیا۔

ہجری کے دوسرے سال کے واقعات

ہجرت کے دوسرے سال مسلمانوں کا قبلہ بیت المقدس کے بجائے کعبہ ہو گیا اور اسی سال حضرت فاطمہ علیہا السلام کی شادی خانہ آبادی جناب امیر المومنین علیہ السلام سے ہوئی۔ بعض محققین نے کہا ہے کہ اسی سال سورہ ہَلْ أَتَىٰ اہل بیت علیہم السلام کی شان میں نازل ہوئی اور خداوند عالم نے بہشت کی بہت سی نعمتوں کا اس سورہ میں ذکر کیا ہے لیکن حور العین کا ذکر نہیں فرمایا شاید جناب فاطمہ صلوٰۃ اللہ علیہا کی جلالت کو ملحوظ رکھتے ہوئے اللہ نے اس سورہ میں حوروں کا تذکرہ نہیں فرمایا۔

اور آخر شعبان سن ۲ ہجری میں رمضان کے روزے فرض ہوئے۔ اسی سال مشرکین سے جنگ کا حکم نازل ہوا۔

سن ۲ھ میں ہی ستر دن گزرنے کے بعد جنگِ ابواء ہوئی۔ ابواء ایک بڑے گاؤں کا نام ہے جو مکہ اور مدینہ کے درمیان واقع ہے اور وہیں نبی اکرم ﷺ کی والدہ جناب آمنہ کی قبر ہے اور وہیں ایک اور گاؤں ہے جسے وڈان کہتے ہیں۔ یہی وجہ ہے کہ اس جنگ کو جنگِ وڈان بھی کہتے ہیں۔ اور اس جنگ میں معاملہ صلح کو پہنچ گیا اور رسول اکرم ﷺ جنگ کے بغیر واپس آ گئے اور اس جنگ کے علمبردار جناب حمزہ علیہ السلام تھے۔ اس کے بعد سریہ حمزہ پیش آیا۔

اور یہ جاننا چاہیے جب حضرت رسول ﷺ کسی لشکر کو کسی جنگ کے لیے تیار کرتے اور خود بھی اس کے ساتھ جاتے تو اس کو غزوہ کہتے ہیں اور اگر خود ساتھ نہ جاتے تو اسے بعث اور سریہ کہتے اور سریہ لشکر کے ایک گروہ کو کہتے ہیں جو دشمن کے مقابلہ میں بھیجا جائے جس میں کم سے کم نو افراد اور زیادہ سے زیادہ چار سو ہوں اور بعض کہتے ہیں کہ سریہ ایک سو سے لے کر پانچ سو تک ہے اور اس سے زیادہ کو منس کہتے ہیں اور اگر آٹھ سو سے زیادہ ہوں تو اسے جیش کہتے ہیں اور اگر چار ہزار سے زیادہ ہوں تو اسے حَجْفَل کہتے ہیں۔

ماہ ربیع الاول میں غزوہ بُواط پیش آیا اور وہ اس طرح ہوا کہ آنحضرت ﷺ دو سو صحابہ کے ساتھ مدینہ سے کاروانِ قریش کے قصد سے بُواط تک تشریف لے گئے۔ دشمن سے دو چار ہوئے بغیر پلٹ آئے اور بُواط ایک پہاڑ ہے جبالِ جہینہ میں سے رَضْوٰی کی طرف اور رَضْوٰی مکہ و مدینہ کے درمیان یَنْبُع کے نزدیک ایک پہاڑ ہے۔ کیسانیہ مذہب والے کہتے ہیں کہ محمد بن حنفیہ اس میں مقیم و زندہ ہیں تاکہ وہاں سے وہ خروج کریں گے۔

اور غزوہ بُواط کے بعد غزوہ ذوالْعُشَيْرَةِ پیش آیا۔ عَشِيرَہ مکہ مدینہ کے درمیان یَنْبُع کے نزدیک بنی مُدْجِلِہ قبیلہ کی جگہ ہے اور وہ اس طرح ہوا کہ رسول خدا ﷺ نے سنا کہ ابوسفیان قریش کے ایک گروہ کے ساتھ تجارت کے لیے شام جا رہا ہے۔ پس آنحضرت ﷺ صحابہ کی ایک جماعت کے ساتھ اس کے

پیچھے ذوالعُشَیْرہ تک تشریف لے گئے۔ ابوسفیان سے آمناسا منا ہوا لیکن بنی مُدَلِج کے بڑے لوگ جو ذوالعُشَیْرہ کے اطراف میں رہتے تھے وہ آپ ﷺ کی خدمت میں حاضر ہوئے اور انہوں نے آپ ﷺ سے صلح کر لی۔

غزوہ بدر

جمادی الثانی میں غزوہ بدر الاولیٰ پیش آیا اور اس کی وجہ یہ تھی کہ نبی اکرم ﷺ کو یہ اطلاع ملی کہ گرز بن جابر فہری قریش کے ایک گروہ کے ساتھ مدینہ سے تین منزل کے فاصلہ پر آیا ہے اور وہ آنحضرت ﷺ کے اونٹ اور باقی لوگوں کے چوپائے ہنکا کے مکہ لے گیا ہے۔ رسول خدا ﷺ نے جنگ کا علم (پرچم) حضرت امیر علیہ السلام کے سپرد کیا اور مہاجرین کے ایک گروہ کے ساتھ منزلِ سفوان میں جو بدر کے اطراف میں ہے، پہنچے اور تین دن وہاں آرام فرمایا اور ہر طرف سے مشرکین کے حالات کا جائزہ لیا جب ان کی خبر نہ مل سکی تو آپ ﷺ مدینہ واپس آ گئے اور اس وقت ماہ جمادی الثانی ختم ہو رہا تھا۔

نیز سن ۲ھ میں جنگ بدر کبریٰ پیش آئی اس کا خلاصہ یہ ہے کہ کفار قریش مثلاً عتبہ، شیبہ، ولید بن عتبہ، ابو جہل، ابوالبختری، نوفل بن خویلد اور باقی قریش مکہ جنگجو افراد کی ایک بڑی جماعت کے ساتھ کہ جن کی مجموعی تعداد نو سو پچاس تھی، نبی اکرم ﷺ سے جنگ کی تیاری کر کے مکہ سے روانہ ہوئے۔ آلاتِ حرب اور گانے والی عورتیں لہو و لعب کے لیے اپنے ساتھ لائے اور تین سو گھوڑے اور سات سو اونٹ ان کے ساتھ تھے۔

انہوں نے یہ فیصلہ کیا ہوا تھا کہ ہر روز رؤساء قریش میں سے ایک شخص جانوروں کا چارا اور لشکر کا کھانا دے گا اور دس اونٹ نحر کرے گا۔ ادھر سے رسول ﷺ تین سو تیرہ صحابہؓ کے ساتھ مدینہ سے نکل کر علاقہ بدر میں پہنچے اور بدر ایک کنوئیں کا نام ہے کہ جس میں مشرکین کے لاشے پھینکے گئے تھے۔ جب

حضور ﷺ بدر کے علاقہ میں پہنچ گئے تو حضور ﷺ جابجا زمین کی طرف اشارہ فرماتے اور کہتے مَصْرُ فُلَانٍ کہ یہ فلاں کافر کے مرنے کی جگہ ہے اور کفارِ قریش میں ہر ایک کی قتل گاہ بتاتے تھے اور وہی ہوا جو آپ ﷺ نے فرمایا۔

اسی اثنا میں دشمن کا لشکر نمودار ہوا اور وہ ان کے سامنے ایک ٹیلہ پر اتر گیا اور لشکرِ پیغمبر ﷺ کو دیکھنے لگا۔ مسلمان ان کی نگاہوں میں بہت حقیر اور کم مقدار نظر آئے۔ چنانچہ مسلمانوں کی نگاہ میں وہ بھی کم نظر آئے۔ ارشاد باری ہے:

وَإِذْ يُرِيكُمُوهُمْ إِذِ التَّفَقُّتُمْ فِي أَعْيُنِكُمْ قَلِيلًا وَيُقَلِّلُكُمْ فِي أَعْيُنِهِمُ لِيَقْضِيَ اللَّهُ أَمْرًا كَانَ مَفْعُولًا وَإِلَى اللَّهِ تُرْجَعُ الْأُمُورُ^۱

اور یاد کرو جب کہ مقابلے کے وقت خدا نے تم لوگوں کی نگاہوں میں دشمنوں کو تھوڑا دکھایا اور ان کی نگاہوں میں تمہیں کم کر کے پیش کیا، تاکہ جو بات ہونی تھی اُسے اللہ ظہور میں لے آئے، اور آخر کار سارے معاملات اللہ ہی کی طرف رجوع کرتے ہیں۔

کفارِ قریش لشکر کو دیکھنے کے بعد اس ٹیلے سے اتر گئے جبکہ وہ پانی سے دور تھے۔ جب وہ پڑاؤ ڈال چکے تو عمیر بن وہب کو ایک گروہ کے ساتھ بھیجا کہ لشکرِ اسلام کے حالات معلوم کرے اور انہیں شمار کرے۔ پس عمیر بن وہب گھوڑے پر سوار ہوا اور مسلمانوں کے چاروں طرف چکر لگانے کے بعد بیابان کی طرف گیا اور دیکھ بھال کی کہ شاید کہیں مسلمانوں نے اپنی فوج کمین گاہ میں بٹھار رکھی ہو۔ واپس آیا اور کہنے لگا کہ ان کی تعداد تین سو کے قریب ہے اور کہنے لگا:

^۱ - سورہ انفال، آیت ۴۴

ان کی کمین میں کوئی نہیں لیکن میں نے دیکھا ہے کہ یثرب کے اونٹ چھا جانے والی موت کو لا کر آئے ہیں کیا انہیں دیکھتے نہیں کہ وہ گونگے ہیں کوئی بات نہیں کرتے اور سانپ کی طرح منہ سے زبان ہلاتے ہیں۔ ان کی پناہ گاہیں ان کی تلواریں ہیں، میں انہیں نہیں دیکھتا کہ وہ میدان جنگ سے پلٹیں گے مگر یہ کہ اسی میدان میں قتل کر دیئے جائیں اور اس وقت تک قتل نہ ہوں گے جب تک وہ اپنی تعداد کے برابر دشمن قتل نہ کر لیں۔ اس معاملہ کو خوب جانچ تول لو کہ ان سے لڑنا آسان کام نہیں۔

حکیم بن حزام نے جب یہ گفتگو سنی تو عتبہ سے خواہش کی کہ لوگوں کو جنگ سے روکے۔ عتبہ نے کہا: اگر کر سکتے ہو تو ابن حنظلہ یعنی ابو جہل سے کہو کہ کیا وہ لوگوں کو جنگ سے روک سکتا ہے کیونکہ محمد ﷺ اور اس کے ساتھی ابو جہل کے چچا کے بیٹے ہیں یعنی رشتہ دار ہیں۔ حکیم، ابو جہل کے پاس گیا اور اسے عتبہ کا پیغام سنایا۔ ابو جہل کہنے لگا: اس کے پھیپھڑے میں ہوا بھر گئی ہے (مراد یہ تھی کہ وہ ڈر گیا ہے اور اس پر خوف طاری ہو گیا ہے) اور عتبہ اپنے بیٹے، ابو حذیفہ کے بارے میں جو کہ مسلمان ہو گیا ہے اور محمد ﷺ کے ساتھ ہے، ڈرتا ہے۔

حکیم نے ابو جہل کی گفتگو عتبہ کے سامنے نقل کی اور اچانک ابو جہل بھی اس کے پیچھے وہاں پہنچ گیا۔ عتبہ نے اس سے کہا: اے بڑے بزدل مجھے بزدل بتا کر ننگ و عار دلاتا ہے۔ معلوم ہو جائے گا کہ کس کا پھیپھڑا پھول گیا ہے۔ ادھر سے پیغمبر اکرم ﷺ نے اس لیے کہ مسلمانوں کے دل اپنی جگہ پر رہیں اور انہیں جنگ کا زیادہ خوف نہ ہو اور اس آیت پر عمل کرتے ہوئے کہ:

وَإِنْ جَنَحُوا لِلسَّلَامِ فَاجْنَحْ لَهَا.^۱ اگر وہ صلح کی طرف مائل ہوں تو تم بھی مائل ہو جاؤ۔

^۱۔ سورہ انفال، آیت ۶۱

اگرچہ آپ ﷺ جانتے تھے کہ قریش صلح نہیں کریں گے لیکن حجت تمام کرنے کی خاطر آپ ﷺ نے قریش کو پیغام بھیجا کہ ہمارے دل میں یہ بات نہیں ہے کہ ہم تم سے جنگ کرنے میں سبقت کریں کیونکہ تم لوگ ہمارے ہی قوم و قبیلہ سے ہو اور تمہیں بھی مجھ سے زیادہ دشمنی نہیں کرنی چاہیے اور مجھے عرب کے حوالے کر دو کہ اگر میں غالب آیا تو بھی تمہارے لیے باعث فخر ہے اور اگر عرب نے مجھے ختم کر دیا تو تم اپنے مقصد کو بغیر تکلیف اٹھائے پالو گے۔

جب قریش نے یہ باتیں سنیں تو ان میں سے عتبہ کہنے لگا: اے قریش کی جماعت! جو شخص ضدی ہو اور محمد ﷺ کے پیغام سے منہ پھیرے وہ کامیاب نہیں ہو گا۔ اے گروہ قریش! میری بات سنو اور محمد ﷺ کی رعایت کرو جو تم سب سے بہتر ہے یعنی اس کے پیغام کی عزت کرو۔ ابو جہل کو خوف محسوس ہونے لگا کہ کہیں عتبہ کی باتوں میں آکر لوگ جنگ سے باز نہ آجائیں لہذا وہ گویا ہوا اور کہنے لگا: ہاں اے عتبہ! یہ کیا فتنہ ہے جو تو پھیلا نا چاہتا ہے؟! اولادِ عبدالمطلب کے خوف سے تو واپس جانے کے حیلے بہانے تلاش کر رہا ہے؟

عتبہ کو غصہ آگیا اور کہنے لگا: میری طرف تو خوف کی نسبت دیتا ہے اور مجھے ڈرنے والا بتاتا ہے؟ پھر اونٹ سے اتر آیا اور ابو جہل کو گھوڑے سے نیچے کھینچ لیا اور کہنے لگا: آؤ تم اور ہم لڑتے ہیں تاکہ لوگوں پر واضح ہو جائے کہ بزدل کون اور بہادر کون؟

قریش کے بزرگ افراد آگے بڑھے اور انہیں ایک دوسرے سے الگ کیا۔ اس وقت جنگ کے شعلے بھڑکنے لگے اور دونوں طرف سے مردانِ کارزار اور شجاعانِ روزگار جوش و خروش میں آگئے۔ پہلا شخص عتبہ تھا جس نے میدان کا قصد کیا، اس غصہ میں کہ ابو جہل نے اُسے بزدلی کا طعنہ دیا تھا۔ پس اس نے بڑی مشکل سے زرہ پہنی اور چونکہ اس کا سر بڑا تھا، پورے لشکر میں کوئی ایسا خود (جنگی ٹوپی) نہیں تھا جو اس کے سر کے برابر آتا ہو۔ مجبوراً اس نے عمامہ سر پر باندھ لیا اور اس نے اپنے بھائی شیبہ اور بیٹے ولید کو

حکم دیا کہ میرے ساتھ میدان میں چلو اور جنگ کرو۔ پس تینوں افراد نے اپنے گھوڑوں پر ایڑھ لگائی اور دونوں لشکروں کے درمیان چکر کھانے لگے اور مبارز (اپنے مقابل لڑنے والا) طلب کرنے لگے۔ انصار میں سے تین اشخاص ان کے مقابلہ میں گئے۔ عتبہ نے کہا تم کون لوگ ہو اور کس قبیلہ سے ہو؟ کہنے لگے ہم انصار میں سے ہیں۔ عتبہ کہنے لگا: تم ہمارے کفو (ہم پلہ) نہیں ہو ہم تم سے جنگ نہیں کرتے اور پکار کر کہا: اے محمد ﷺ! ہمارے بنی اعمام میں سے کسی کو بھیج جو ہم سے جنگ کرے جو کہ ہمارا مد مقابل اور کفو ہو۔ اور رسول خدا ﷺ بھی نہیں چاہتے تھے کہ پہلے انصار جنگ کریں۔ پس آپ ﷺ نے حضرت علی علیہ السلام، جناب حمزہ بن عبد المطلب، اور عبیدہ بن حارث بن عبد المطلب بن ہاشم بن عبد مناف کو جنگ کی اجازت دی اور یہ تینوں بزرگوار غضب ناک شیر کی طرح آگے بڑھے۔ جناب حمزہ نے کہا:

أَنَا حَمْزَةُ بْنُ عَبْدِ الْمُطَّلِبِ أَسَدُ اللَّهِ وَأَسَدُ رَسُولِهِ.

میں حمزہ بن عبد المطلب، اللہ اور اس کے رسول ﷺ کا شیر ہوں۔

جواب میں عتبہ نے کہا: نہایت ہی اچھے اور کریم ہم پلہ ہو اور میں بھی حلفاء کا شیر اور مطہیین کا شیر ہوں۔ اس بات سے عتبہ نے اپنے آپ کو حلفاء مطہیین کی طرف منسوب کیا اور مطہیین کا ذکر رسول اللہ ﷺ کے آباء و اجداد کے ذکر میں گزر چکا ہے۔

خلاصہ یہ کہ امیر المؤمنین علیہ السلام ولید سے دود و ہوئے۔ حمزہ شیبہ سے اور عبیدہ عتبہ کے مقابل آکھڑے ہوئے۔ پس امیر المؤمنین علیہ السلام نے یہ رجز پڑھا:

أَنَا ابْنُ ذِي الْحَوَاضِيِّ عَبْدُ الْمُطَّلِبِ وَهَاشِمِ الْمُطْعِمِ فِي الْعَامِ السَّعْبِ وَفِي بَيْعَةِ دِي وَأَحْيَى عَنْ حَسَبِ

^۱۔ الکافی (ط - الإسلامية)، ج ۸، ص: ۱۱۔

میں دو حوضوں کے مالک عبدالمطلب اور ہاشم کا بیٹا ہوں، جس نے بھوک کے سال کھانا کھلایا تھا۔ میں اپنے عہد و میثاق کو پورا کروں گا اور حسب و نسب کی حمایت و حفاظت کروں گا۔

پس آپ ﷺ نے ولید کے کاندھے پر تلوار ماری جو اس کی بغل کے نیچے سے باہر آگئی اور اس کا بازو اتنا چوڑا اور بڑا تھا کہ جب وہ اسے بلند کرتا تو اس سے اس کا چہرہ چھپ جاتا تھا۔

کہتے ہیں کہ اس نے وہ کٹا ہوا ہاتھ حضرت امیر علیہ السلام کے سر پر مارا اور اپنے باپ عتبہ کی طرف بھاگا۔ حضرت علیہ السلام اس کے پیچھے گئے اور اس کی ران پر دوسرا زخم لگایا کہ جس سے وہ فوراً مر گیا۔

اور جناب حمزہ اور شیبہ ایک دوسرے سے لڑتے رہے اور ایک دوسرے پر تلوار کے اتنے وار کیے اور ایک دوسرے کے پیچھے اتنے دوڑے کہ تلواریں بیکار ہو گئیں اور ڈھالیں ٹوٹ گئیں۔ پس تلواریں ایک طرف پھینک دیں اور ایک دوسرے سے گتھم گتھا ہو گئے۔ جب مسلمانوں نے دور سے یہ منظر دیکھا تو پکار کر کہا: اے علی علیہ السلام! دیکھئے! یہ کتنا کس طرح آپ کے چچا پر غالب آ رہا ہے۔ حضرت علی علیہ السلام اس کی طرف گئے اور حمزہ کے پیچھے کھڑے ہو گئے اور چونکہ حمزہ کا قد شیبہ سے بڑا تھا لہذا فرمایا: چچا اپنے سر کو نیچے کرو۔ حمزہ نے سر نیچے کیا تو علی علیہ السلام نے تلوار مار کر شیبہ کا آدھا سر الگ کر دیا اور اسے ہلاک کر دیا۔

باقی رہا عبیدہ، تو وہ جب عتبہ کے قریب پہنچا تو یہ دونوں بڑے بہادر اور شجاع تھے تو دونوں نے اچانک ایک دوسرے پر حملہ کر دیا اور عبیدہ نے عتبہ کے سر پر تلوار لگائی جو اس کے آدھے سر تک چلی گئی اسی طرح عتبہ نے نیچے سے تلوار عبیدہ کے پاؤں پر ماری جس سے ان کی پنڈلی کٹ گئی۔ ادھر امام علی علیہ السلام جب شیبہ سے فارغ ہوئے تو عتبہ کا قصد کیا۔ ابھی اس میں کچھ رفق باقی تھے کہ اس کی جان بھی لے لی تو

اس امام علیؑ نے ان تینوں کے قتل میں شرکت کی۔ یہی وجہ تھی کہ آپؑ نے معاویہ کو مخاطب کر کے فرمایا تھا: وَعِنْدِي السَّيْفُ الَّذِي أَعْصَتْهُ بِجَدِّكَ وَخَالِكَ وَأَخِيكَ فِي مَقَامٍ وَاحِدٍ^۱۔

اے معاویہ! میرے پاس وہ تلوار اب بھی موجود ہے کہ جس سے میں نے تیرے بھائی، تیرے ماموں اور تیرے نانا کو بدر کے دن کاٹا تھا۔

پس حضرت علیؑ نے جنابِ حمزہ کے ساتھ مل کر حضرت عبیدہ کو اٹھایا اور رسول اللہ ﷺ کی خدمت میں لے آئے۔ رسول خدا ﷺ نے ان کا سر اپنے زانو پر رکھا اور اتنا روئے کہ آپ ﷺ کے آنسو عبیدہ کے چہرہ پر بہنے لگے اور عبیدہ کی پنڈلی کا گوشت لٹک رہا تھا۔ بدر سے واپسی پر روحاء یا صفراء کے مقام پر آپ کی وفات ہوئی اور وہیں دفن ہوئے اور عبیدہ عمر میں آنحضرت ﷺ سے دس سال بڑے تھے اور خداوند عالم نے یہ آیت ان چھ افراد کے متعلق نازل کی جن میں سے دو دوا یک دوسرے سے لڑے تھے:

هَٰذَا نِ خَصْمَانِ اخْتَصَمُوا فِي رَبِّهِمْ فَالَّذِينَ كَفَرُوا قُطِّعَتْ لَهُمْ ثِيَابٌ مِنْ نَارٍ يُصَبُّ مِنْ فَوْقِ رُءُوسِهِمُ الْحَمِيمُ۔ یہ دو دشمن ہیں جنہوں نے اللہ کے لئے ایک دوسرے سے جھگڑا کیا پس جن لوگوں نے کفر کیا ان کے لیے آگ کے کپڑے تیار کیے گئے اور ان کے سروں پر گرم پانی ڈالا گیا۔^۲

خلاصہ یہ کہ ان تین افراد کے قتل ہونے سے کفار کے دل میں رعب بیٹھ گیا۔ ابو جہل کفار کو جنگ پر اکساتا تھا اور شیطان سراقہ بن مالک کی شکل میں قریش سے کہنے لگا:

^۱ - نہج البلاغۃ (للصبحی صالح) ص ۴۵۴

^۲ - سورہ حج، آیت ۱۹

میں تمہارا ہمسایہ ہوں اپنا علم (پرچم) مجھے دے دو۔ پس وہ میسرہ کا جھنڈا لے کر لشکر کی صف کے سامنے دوڑنے لگا اور کفار کو جنگ پر قوی دل بنانے لگا۔ ادھر سے نبی اکرم ﷺ نے اپنے اصحاب سے کہا:

غُصُوا أَبْصَارَكُمْ وَعَصُوا عَلَى النَّوَاجِذِ آنکھیں نیچے کر لو اور دانت پیچ لو۔

اور اپنے اصحاب کی قلت کو دیکھ کر اللہ کی بارگاہ میں دست دراز ہوئے اور اللہ تعالیٰ سے نصرت طلب کی تو خداوند عالم نے ان کی مدد کے لیے فرشتے نازل فرمائے۔ ارشاد ہوا: اور اللہ نے بدر میں تمہاری مدد کی ہے جب کہ تم کمزور تھے لہذا اللہ سے ڈرو شاید تم شکر گزار بن جاؤ، اس وقت کو یاد کرو جب آپ ﷺ مومنین سے کہہ رہے تھے کہ کیا یہ تمہارے لئے کافی نہیں ہے کہ خدا تین ہزار فرشتوں کو نازل کر کے تمہاری مدد کرے، یقیناً اگر تم صبر کرو گے اور تقویٰ اختیار کرو گے اور جیسے ہی دشمن تم پر چڑھائی کرنے لگیں گے اسی وقت اللہ پانچ ہزار بہادری کے نشان والے فرشتوں سے تمہاری مدد فرمائے گا۔^۱

جب شیطان کی نگاہ جبرائیل علیہ السلام پر پڑی اور صفوف ملائکہ کو دیکھا تو علم پھینک کر بھاگ کھڑا ہوا۔ منبہ بن حجاج نے اس کا گریبان پکڑا اور کہنے لگا: اے سراقہ! کہاں بھاگ رہے ہو؟ یہ کتنا غلط کام ہے جو اس وقت کر رہے ہو اور ہمارے لشکر کو توڑ رہے ہو۔ ابلیس نے اس کے سینہ پر ہاتھ مارا اور کہنے لگا: مجھ سے دور ہو جا، جو کچھ میں دیکھ رہا ہوں وہ تو نہیں دیکھ رہا۔ خدا فرماتا ہے:

^۱۔ سورہ آل عمران، آیت ۱۲۳ سے ۱۲۵

فَلَمَّا تَرَأَتِ الْفِئَتَانِ نَكَصَ عَلَى عَقَبَيْهِ وَقَالَ إِنِّي بَرِيءٌ مِّنْكُمْ إِنِّي أَرَىٰ مَا لَا تَرَوْنَ إِنِّي أَخَافُ اللَّهَ وَاللَّهُ شَدِيدُ الْعِقَابِ.^۱

جب دونوں گروہ آمنے سامنے آئے تو اٹے پاؤں بھاگ نکلا اور کہا کہ میں تم لوگوں سے بیزار ہوں، میں وہ دیکھ رہا ہوں جو تم نہیں دیکھ رہے ہو اور میں اللہ سے ڈرتا ہوں کہ وہ سخت عذاب دینے والا ہے۔

حضرت اسد اللہ الغالب علی بن ابی طالب علیہ السلام غضبناک شیر کی طرح ہر طرف حملہ کرتے تھے اور مرد و مرکب سوار کو زمین پر گراتے یہاں تک کہ چھتیس بہادروں کو موت کے گھاٹ اُتار دیا اور حضرت ابو جعفر امام محمد باقر علیہ السلام سے منقول ہے کہ آپ علیہ السلام نے فرمایا:

مجھے قریش پر تعجب ہے کہ وہ ولید بن عتبہ سے میری جنگ دیکھ چکے ہیں اور انہوں نے دیکھا کہ میرے ایک ہی وار سے حنظلہ بن ابوسفیان کی دونوں آنکھیں باہر آ گئیں تو وہ کس طرح سے مجھ سے لڑنے کی جرأت کرتے ہیں۔^۲

خلاصہ یہ کہ قریش کے جنگجو و شجاع افراد میں سے ستر افراد قتل ہو گئے کہ جن میں عتبہ و شیبہ، ولید بن عتبہ، حنظلہ بن ابوسفیان، طعیمہ بن عدی، عاص بن سعید، نوفل بن خویلد اور ابو جہل شامل تھے۔ جب ابو جہل کا سر پیغمبر ﷺ کی خدمت میں لایا گیا تو آپ ﷺ نے سجدہ شکر کیا۔ پس کفار کو شکست ہوئی اور مسلمان ان کے پیچھے دوڑے اور ان کے ستر آدمی قید کر لیے۔ یہ واقعہ سترہ رمضان کا ہے اور نصر بن حارث اور عقبہ بن ابی معیط بھی قیدیوں میں داخل تھے کہ حضور ﷺ نے ان دونوں کے قتل کا حکم دیا

^۱ - سورہ انفال، آیت ۳۸

^۲ - ابرار شاد فی معرفۃ حجج اللہ علی العباد؛ ج: ۱؛ ص ۷۵

اور یہ دونوں آپ ﷺ کے سخت ترین دشمن تھے۔ عقبہ وہی شخص ہے کہ جس نے امیہ بن خلف کو خوش کرنے کے لیے حضرت ﷺ کے چہرہ پر تھوکا تھا۔

سن ۲ ہجری، پندرہ شوال جبکہ ہجرت کو بیس مہینے گزر چکے تھے کہ غزوہ بنی قینقاع پیش آیا اور بنی قینقاع مدینہ کے یہودیوں کا ایک گروہ تھا۔ جاننا چاہیے کہ ہجرت کے بعد آنحضرت ﷺ کے بالمقابل کفار تین قسم کے تھے۔ ایک وہ تھے کہ جن سے حضرت ﷺ نے عہد لیا تھا کہ وہ حضرت ﷺ سے جنگ نہ کریں گے اور آپ ﷺ کے دشمنوں کی مدد بھی نہ کریں گے اور یہ بنی قریظہ، بنی قینقاع یہودی قبیلے تھے۔ اور دوسری قسم ان کفار کی تھی جو حضرت ﷺ سے جنگ کرتے اور حضرت ﷺ سے دشمنی رکھتے تھے یہ کفار قریش تھے اور تیسری قسم ان لوگوں کی تھی جنہیں آپ ﷺ سے کوئی سروکار نہیں تھا اور وہ اس انتظار میں تھے کہ دیکھیں کہ آپ ﷺ کا انجام کار کیا ہوتا ہے جو عام عرب کے قبیلے تھے لیکن ان میں سے بعض باطنی طور پر آپ ﷺ کی فتح و نصرت چاہتے تھے (چاہتے تھے کہ آپ ﷺ نبی عالم کے طور پر ابھر کر سامنے آئیں)۔ مثلاً قبیلہ خزاعہ اور بعض کا معاملہ برعکس تھا مثلاً بنی بکر اور کچھ لوگ ایسے تھے جو ظاہراً آپ ﷺ کے ساتھ اور باطن میں آپ ﷺ کے دشمنوں کے ساتھ تھے۔ مثلاً منافقین اور یہود کے جن کے تینوں گروہوں نے دھوکہ دیا اور سب سے پہلے جنہوں نے معاہدہ کو توڑا وہ بنی قینقاع تھے۔

اس کی وجہ یہ تھی کہ بنی قینقاع کے بازار میں ایک مسلمان عورت ایک زر گر کی دکان کے سامنے بیٹھی ہوئی تھی۔ اس زر گر نے یا کسی دوسرے یہودی نے بطور تمسخر اس کا گرتا پیچھے سے پھاڑ دیا اور اسے ہلکی سی گرہ لگادی۔ اس عورت کو خبر نہ ہوئی جب وہ کھڑی ہوئی تو وہ بے لباس ہو گئی اور یہودی ہنسنے لگے۔ اس

عورت نے فریاد بلند کی۔ جب ایک مسلمان نے یہ دیکھا تو اس نے اس قبیح کام کی وجہ سے اس یہودی کو قتل کر دیا۔ یہودی ہر طرف سے جمع ہو گئے اور انہوں نے اس مسلمان کو شہید کر دیا۔^۱

جب حضور ﷺ کو اس واقعہ کی خبر ہوئی تو آپ ﷺ نے یہودیوں کے بڑے لوگوں کو بلایا اور فرمایا کہ تم نے کیوں پیمان شکنی کی اور عہد کو توڑا۔ خدا سے ڈرو اور تمہیں خوف ہونا چاہیے کہ جو کچھ مصیبت قریش پر پڑی ہے وہ مصیبت تم پر بھی آسکتی ہے اور میری رسالت کا یقین کرو کیونکہ تمہیں معلوم ہے کہ میری بات سچی ہوتی ہے۔ وہ کہنے لگے: اے محمد ﷺ! ہمیں نہ ڈراؤ اور قریش کی جنگ اور ان پر غلبہ سے نہ اتراؤ کیونکہ آپ ﷺ نے ایسے لوگوں سے جنگ لڑی ہے جنہیں جنگ کے قوانین معلوم نہیں تھے اور اگر ہم سے پالا پڑا تو آپ ﷺ کو جنگ کے طریقے معلوم ہو جائیں گے۔ یہ کہہ کر وہ اٹھ کھڑے ہوئے اور اپنے دامن جھاڑ کر چل دیئے۔ اسی وقت جبرائیل علیہ السلام یہ آیت لے کر نازل ہوئے:

وَأَمَّا تَخَافَنَّ مِنْ قَوْمٍ خِيَانَةً فَانْبِذْ إِلَيْهِمْ عَلَى سَوَاءٍ إِنَّ اللَّهَ لَا يُحِبُّ الْخَائِنِينَ.^۲

اور اگر کسی قوم سے کسی خیانت یا بد عہدی کا خطرہ ہے تو آپ ﷺ بھی ان کے عہد کو ان کی طرف پھینک دیں کہ اللہ خیانت کاروں کو دوست نہیں رکھتا ہے۔

پس آپ ﷺ نے ابولبابہ کو مدینہ میں اپنا نائب مقرر کیا اور علم جناب حمزہ کے سپرد کیا اور لشکر تیار کر کے ان کی طرف چل دیئے۔ گروہ یہود میں چونکہ مقابلہ و مقاتلہ کی طاقت نہیں تھی۔ انہوں نے اپنے حصار اور قلعوں میں پناہ لے لی اور پندرہ دن تک محصور رہے یہاں تک کہ وہ تنگ آ گئے اور رعب و خوف ان کے دلوں میں بیٹھ گیا۔ مجبوراً راضی ہوئے کہ اپنے حصار سے باہر آئیں اور حکم خدا کے سامنے

^۱ - سیرۃ ابن ہشام، ج ۳، ص ۵۱

^۲ - سورہ انفال، آیت ۵۸

گردن جھکائیں۔ پس وہ قلعوں کے دروازے کھول کر باہر آ گئے۔ حضرت ﷺ نے منذر بن قدامہ سلمیٰ کو حکم دیا کہ ان کے ہاتھ پشت سے باندھ دو اور آپ ﷺ کا دلی ارادہ تھا کہ انہیں قتل کریں اور یہ سات سو جنگجو تھے۔ عبد اللہ بن ابی نے جو مسلمانوں کے درمیان ایک مردِ منافق تھا در خواست کی کہ ان کے حق میں احسان فرمائیں اور اس نے بہت اصرار کیا تو حضرت ﷺ نے ان کے خون بہانے سے درگزر کیا لیکن وہ حضرت ﷺ کے حکم سے جلاوطن کیے گئے اور ان کا مال و اسباب قلعے اور جائدادیں وہیں رہ گئیں اور ملکِ شام کے شہر اذریعات کی طرف چلے گئے۔

نیز سن ۲ ہجری ماہ شوال میں غزوہ قرقرۃ الکدر پیش آیا جو بنی سلیم کی مدینہ سے تین منزل دور پانی کی جگہ ہے۔ اس جنگ کی وجہ یہ ہے کہ رسول خدا ﷺ نے سنا کہ بنی سلیم اور بنی غطفان نے صلاح و مشورہ کے بعد طے کیا ہے کہ وہ قریش کے خون کے بدلے مدینہ پر شب خون ماریں گے۔ پس حضرت ﷺ نے علم لشکر حضرت امیر المومنین علیہ السلام کو دیا اور دو سو صحابہؓ کے ساتھ آپ ﷺ دو دن میں وہاں پہنچے۔ آپ ﷺ کے وہاں پہنچنے سے پہلے وہ لوگ جاچکے تھے اور ان میں سے کوئی بھی نظر نہ آیا اور حضرت ﷺ واپس پلٹ آئے۔ اور کچھ مورخین نے یہ جنگ ہجرت کے تیسرے سال میں ذکر کی ہے۔ سن ۲ ہجری کے ذیقعد کی آخری دہائی میں یا ذی الحج میں غزوہ سويق پیش آیا جس کی وجہ یہ تھی کہ ابو سفیان نے جنگ بدر کے بعد نذر کی تھی کہ وہ کسی عورت کے قریب نہیں جائے گا اور تیل نہیں لگائے گا جب تک مصطفیٰ ﷺ اور ان کے اصحاب سے اس کا بدلہ نہ لے لے۔ پس وہ دو سو آدمیوں کے ساتھ مکہ سے عریض کے مقام تک پہنچا جو مدینہ کے اطراف میں واقع ہے اور وہاں ایک انصاری معبد بن عمرو اور اس کے ایک آدمی کو پکڑ کر قتل کر دیا۔ ایک دو مکان اور چند درخت خرّمے کے جلائے اور یہ سمجھ لیا کہ میں نے اپنی نذر کے مطابق عمل کر لیا ہے پس فوراً واپس چلا گیا۔ جب یہ خبر حضرت محمد مصطفیٰ ﷺ کو ملی تو آپ ﷺ نے ابولبابہ کو اپنا نائب بنایا اور دو سو مہاجر و انصار کے ساتھ ابو سفیان کا پیچھا کیا۔ جب

ابوسفیان کو معلوم ہوا کہ نبی اکرم ﷺ لشکر کے ساتھ تیزی سے آرہے ہیں، تو وہ ڈر گیا اور اپنے لشکر کو حکم دیا کہ ستوں کے تھیلے جو زادِ راہ کے طور پر ان کے پاس تھے وہ پھینک دیں تاکہ بھاگنا ان کے لیے آسان ہو جائے۔ مسلمان ان کے پیچھے پہنچ گئے اور وہ تھیلے انہوں نے اٹھا لیے اس لیے اس کو غزوہٴ سَویق کہتے ہیں (سَویق عربی میں ستوں کو کہتے ہیں)۔ پس رسول اللہ ﷺ نے قَرقرۃ الکُدُر تک ان کا پیچھا کیا۔ جب نہ مل سکے تو واپس مدینہ پلٹ آئے اور اس جنگ کی مدت پانچ دن رہی اور بعض علماء کے نزدیک یہ واقعہ ہجرت کے تیسرے سال پیش آیا۔ ایک قول کی بناء پر ۲ھ میں حضرت امام حسن علیہ السلام کی ولادت ہوئی اور بہت سے مؤرخین نے تیسرا سال بتایا ہے۔

ہجرت کے تیسرے سال کے واقعات

غزوہٴ عطفان

سن ۳ ہجری میں غزوہٴ عطفان پیش آیا اور اس کو غزوہٴ ذی امرہ اور غزوہٴ انمار بھی کہتے ہیں، یہ نجد کے علاقے میں ایک جگہ ہے اس جنگ کی وجہ یہ تھی کہ رسول خدا ﷺ کو یہ معلوم ہوا کہ بنی ثعلبہ و بنی مخارب مقام ذی امرہ میں جمع ہوئے ہیں تاکہ اطرافِ مدینہ کو تاراج کریں اور مال غنیمت حاصل کریں اور حارث کا بیٹا جس کا نام دُعثور تھا، وہ ان کا سردار تھا۔ پس نبی اکرم ﷺ ساڑھے چار ہزار افراد کے ساتھ تیزی سے مقام ذی امرہ تک پہنچے۔ دُعثور اپنے آدمیوں سمیت پہاڑی پر بھاگ گیا اور ان میں سے کوئی بھی نہ ملا سوائے ایک شخص کے جو بنی ثعلبہ میں سے تھا، مسلمان اسے پکڑ کر خدمتِ پیغمبر ﷺ میں لے آئے۔ حضرت ﷺ نے اس کے سامنے اسلام کو پیش کیا تو وہ اسلام لے آیا۔ اس دوران سخت بارش ہوئی یہاں تک کہ لشکریوں کے بدن اور کپڑوں سے پانی بہہ رہا تھا۔ لوگ ہر طرف بکھر گئے اور اپنے اپنے سامان کی دیکھ بھال میں لگ گئے۔ نبی اکرم ﷺ نے اپنا لباس اُتارا اور اسے نچوڑ کر ایک

درخت کی ٹہنیوں پر ڈال دیا اور اس درخت کے نیچے لیٹ گئے۔ اچانک دُعثور حضرت ﷺ کو قتل کرنے کے ارادہ سے تلوار لیے ہوئے آپ ﷺ کے پاس پہنچ گیا اور کہنے لگا: اے محمد ﷺ! آج تمہیں مجھ سے کون بچا سکتا ہے؟ حضرت ﷺ نے فرمایا: ”میرا اللہ“ فوراً جبرائیل علیہ السلام نے اسے گھونسا مارا تو تلوار اس کے ہاتھ سے گر گئی اور وہ چاروں شانے چت ہو گیا۔ حضرت ﷺ نے وہ تلوار اٹھالی اور اس کے سرہانے کھڑے ہو کر فرمایا: ”اب تجھے مجھ سے کون بچائے گا؟“ کہنے لگا کوئی بھی نہیں، میں نے جان لیا ہے کہ آپ ﷺ پیغمبر ہیں۔ پس اس نے شہادتین زبان پر جاری کیے۔ آپ ﷺ نے اس کی تلوار اس کے حوالہ کر دی۔ وہ اپنی قوم کے پاس گیا اور انہیں اسلام کی دعوت دی۔ خداوند عالم نے یہ آیت اسی موقع پر نازل فرمائی:

يَا أَيُّهَا الَّذِينَ آمَنُوا اذْكُرُوا نِعْمَتَ اللَّهِ عَلَيْكُمْ إِذْ هُمْ قَوْمٌ أَنْ يَسْطُوا إِلَيْكُمْ أَيْدِيَهُمْ فَكَفَّ أَيْدِيَهُمْ عَنْكُمْ وَاتَّقُوا اللَّهَ وَعَلَى اللَّهِ فَلْيَتَوَكَّلِ الْمُؤْمِنُونَ^۱

ایمان والو! اللہ کی اس نعمت کو یاد کرو کہ جب ایک قوم نے تمہاری طرف دست درازی کا ارادہ کیا تو خدا نے ان کے ہاتھوں کو تم تک پہنچنے سے روک دیا اور اللہ سے ڈرتے رہو کہ صاحبانِ ایمان اللہ ہی پر بھروسہ کرتے ہیں۔

پس نبی اکرم ﷺ مدینہ کی طرف واپس تشریف لائے اور اس سفر کی مدت اکیس دن تھی۔ سن ۳ ہجری میں ایک قول کی بناء پر ۱۴ ربیع الاول کو کعب بن اشرف یہودی مارا گیا۔ وہ ایسا شخص تھا کہ جتنا اس سے ہو سکتا وہ مسلمانوں کو آزار پہنچاتا اور اس نے نبی اکرم ﷺ کی توہین بھی کی تھی۔

^۱ - سورہ مائدہ، آیت ۱۱



KHURASAN GARDEN
M9 - Karachi Hyderabad Motorway,
Karachi, Jamshoro, Sindh, Pakistan.



اپنی خوشیوں کا گھر
اپنے پیاروں کے ساتھ



PAYMENT SCHEDULE (RESIDENTIAL)

MODE OF PAYMENT		120 Sq. Yards	200 Sq. Yards	240 Sq. Yards	400 Sq. Yards
BOOKING	1st Month	108,000	180,000	216,000	360,000
ALLOCATION	2nd Month	108,000	180,000	216,000	360,000
CONFIRMATION	3rd Month	108,000	180,000	216,000	360,000
40 MONTHS INSTALMENTS		10,800x40	18,000x40	21,600x40	36,000x40
DEMARCATON		162,000	270,000	324,000	540,000
POSSESSION		162,000	270,000	324,000	540,000
TOTAL COST*		1,080,000	1,800,000	2,160,000	3,600,000

* Terms & Conditions applied

بنگ اور مزید تفصیلات کیلئے رابطہ کیجیے



MASKAN ASSOCIATES

Office # 1 Ground Floor, Zahra Residency, Plot # JM-277, Britto Road,
Near Imam Bargah Khurasan, besides Fatimiyah Boys School, Karachi.
Tel : 021-32221117, 0323-3001212 | Email : khurasan.garden@gmail.com



IT'S FAMOUS
BECAUSE IT'S GOOD

MFC

MEHBOOB FOOD CENTRE
CATERING & KITCHEN SERVICES

ماہ رجب

میں کونڈوں کی نیاز کے لئے

کھیر، پوری، آلو وغیرہ

آرڈر پر تیار کئے جاتے ہیں۔



بیف پلاؤ - چکن پلاؤ - چکن بریانی - وائٹ بریانی - دال چاول - حلیم - چکن قورمہ - چکن کڑاہی
چکن وائٹ روسٹ - آلو قیمہ

رول - سموسہ - شامی کباب - نرگسی کباب - چکن اسٹیک - چکن وون ٹون - کٹلٹس - چکن منٹ رول - دہی بڑے

تندور کی دودھ والی روٹی، شیر مال، تافان وغیرہ ہمہ وقت دستیاب ہیں۔

For Home & Office Delivery Call us at :

021-32239834, 021-32250409, 0300-9217766, 0333-3897493



MFCEATQUALITY



mehboob_food



sales.mfc@gmail.com
feedback.mfc@gmail.com



G-1 Mannan Manzil Opp. Shell Petrol Pump, Soldier Bazar No. 2 Karachi

سن ۳ ہجری ہی میں غزوہ بحران پیش آیا اور وہ فرع کے اطراف میں ایک جگہ ہے اور فرع، اطرافِ ربذہ میں ایک مقام ہے اور اس جنگ کی وجہ یہ تھی کہ نبی اکرم ﷺ کو بتایا گیا کہ بنی سلیم کا ایک گروہ بحران میں جمع ہوا ہے اور وہ کوئی مکاری کرنا چاہتا ہے، آپ تین سو افراد کے ساتھ اس کی طرف بڑھے۔ بنی سلیم اپنے علاقہ میں منتشر ہو گئے اور حضرت ﷺ دشمن سے آمناسا منا کیے بغیر واپس لوٹ آئے۔

سن ۳ ہجری میں ولادت امام حسین علیہ السلام ہوئی اور اس سال ہی آپ ﷺ نے حفصہ سے ماہ شعبان میں اور زینب بنتِ خزیمہ سے ماہ رمضان میں نکاح کیا۔

غزوہ اُحد

سن ۳ ہجری ماہ شوال میں غزوہ اُحد پیش آیا۔ اُحد مدینہ سے ایک فرسخ کے فاصلہ پر ایک مشہور پہاڑ ہے اس کی وجہ یہ تھی کہ جنگ بدر کے بعد قریش بہت غصہ میں تھے اور ان کے سینے مسلمانوں کے خلاف بغض و کینے سے بھرے ہوئے تھے اور لگاتار وہ تیاری میں رہے اور لشکر تیار کرتے رہے یہاں تک کہ پانچ ہزار کا لشکر فراہم کر لیا کہ جس میں تین ہزار اونٹ اور دو سو گھوڑے تھے۔ پس نبی اکرم ﷺ سے جنگ کرنے کے ارادہ سے مدینہ کی طرف انہوں نے کوچ کیا اور عورتوں کا ایک گروہ بھی ساتھ لیا جو لشکر میں سو گواہی کرتیں اور اپنے مقتولین پر گریہ کرتی اور ان پر مرثیہ پڑھتی تھیں تاکہ ان کا بغض و کینہ جوش میں آئے اور دلوں میں جذبہ انتقام بھڑکے۔ ادھر سے پیغمبر اکرم ﷺ کو معلوم ہوا تو انہوں نے بھی جنگ کی تیاری کی اور اپنے لشکر کے ساتھ اُحد میں تشریف لے آئے اور جنگ کے لیے ایک جگہ کا انتخاب اور لشکر کی صف آرائی کی۔ آپ ﷺ نے لشکر کو اس طرح رکھا کہ کوہ اُحد پشت پر اور جبل عینین بائیں طرف اور مدینہ روبرو ہو۔ چونکہ عینین میں ایک شکاف تھا کہ اگر دشمن چاہتا تو وہاں سے حملہ کر سکتا تھا۔ عبد اللہ بن جبیر کو پچاس کمان داروں کے ساتھ وہاں کھڑا کر دیا تاکہ دشمن کو اس شکاف سے گزرنے سے روکیں اور فرمایا:

اگر تم دیکھو کہ ہمیں جنگ میں فتح و غلبہ حاصل ہو چکا ہے یہاں تک کہ ہم نے انہیں مکہ میں داخل کر دیا ہے تب بھی ہر گز اس جگہ سے نہ ہلنا اور اگر دیکھو کہ ہمیں جنگ میں شکست ہو گئی ہے یہاں تک کہ انہوں نے ہمیں مدینہ میں داخل کر دیا ہے تب بھی تم ہر گز اس جگہ سے حرکت نہ کرنا اور اس جگہ پر ڈٹے رہنا۔^۱

جب مسلمانوں لشکر اپنی صفوں کو درست کر چکا تو آپ ﷺ نے ان سے خطبہ ارشاد فرمایا:

”اے لوگو! میں وہ وصیت کرتا ہوں جو اللہ نے اپنی کتاب میں مجھے کی ہے، یہ کہ اس کی اطاعت کرتے ہوئے عمل کیا جائے اور اس کے محرمات سے رکا جائے (یہاں تک کہ رسول اللہ ﷺ نے فرمایا: خدا نے تمہارے لیے حلال و حرام کو واضح طور پر بیان کر دیا ہے۔ مگر ان دونوں کے درمیان مشتبہات ہیں کہ جنہیں بہت سے لوگ نہیں جانتے مگر وہ جسے خدا بچالے، جو شخص ان کو چھوڑ دے اس نے اپنی عزت و دین کو محفوظ کر لیا اور جو ان میں جا پڑے تو وہ مثل اس شخص کے ہے جو کسی کے کھیت سبزہ زار کے قریب اپنے چوپائے چرا رہا ہو قریب ہے کہ وہ اس میں داخل ہو جائیں۔ کوئی ایسا بادشاہ نہیں کہ جس نے کوئی محفوظ جگہ نہ قرار دی ہو۔ یاد رکھو خدا جس جگہ سے لوگوں کو محفوظ رکھنا چاہتا ہے وہ اس کے محرمات ہیں اور ایک مومن کو دوسرے مومنین سے وہی نسبت ہے جو سر کو بدن سے ہے۔ جب اس میں تکلیف ہوتی ہے تو سارا بدن پکار اٹھتا ہے۔ والسلام علیکم۔“^۲

ادھر سے مشرکین نے صف آرائی کی تو خالد بن ولید نے پانچ سو افراد کے ساتھ میمنہ لے لیا۔ عکرمہ بن ابو جہل پانچ سو افراد کے ساتھ میسرہ پر تھا۔ صفوان بن امیہ، عمرو بن عاص کے ساتھ سواروں کا سپہ سالار

^۱ - تفسیر القمی، ج ۱؛ ص ۱۱۲

^۲ - الامتاع: ۲۲۱ و ۱۲۲، شرح نہج البلاغۃ لابن ابی الحدید ۳: ۳۵۸-۳۶۵.

ہو گیا۔ عبد اللہ بن ربیعہ تیر اندازوں کا قائد تھا اور یہ سو آدمی تیر انداز تھے اور جس اونٹ پر ہبل بت کو لاد کر لائے تھے، وہ ان کے آگے تھا اور عورتیں لشکر کے پیچھے تھیں۔ علم لشکر طلحہ بن ابی طلحہ کو دے رکھا تھا۔

حضرت رسول اکرم ﷺ نے پوچھا کہ ان کا علم کس کے ہاتھ میں ہے؟ بتایا گیا کہ قبیلہ بن عبد الدار کے ایک شخص کے ہاتھ میں ہے۔ تو آپ ﷺ نے فرمایا: ہم زیادہ وفا کرنے کے حقدار ہیں۔ پس آپ ﷺ نے مُصعب بن عُمر کو بلایا جو بنی عبد الدار میں سے تھا اور علم نصرت اس کے ہاتھ میں دیا۔ مُصعب نے علم لیا اور وہ حضرت ﷺ کے آگے آگے رہا۔ پس طلحہ بن ابی طلحہ جو کبش ستیبہ (لشکر کا مینڈھا) تھا اور علم مشرکین اٹھائے ہوئے تھا، گھوڑا بڑھا کر مبارز طلب ہوا۔ کوئی شخص اس کے مقابلہ کی جرأت نہ کر سکا۔ امیر المومنین علیؑ نر شیر کی طرح تلوار لے کر آگے بڑھے اور رجز پڑھا۔ طلحہ کہنے لگا: اے قَضم (بہادروں کی کمر توڑنے والے!) مجھے معلوم تھا کہ تمہارے علاوہ میرے مقابلہ میں کوئی نہیں آئے گا۔ پس امام علیؑ پر اس نے حملہ کیا اور آپ علیؑ پر تلوار لگائی کہ حضرت علیؑ نے ڈھال سے اس کے وار کو روکا پھر ایسی تلوار اس کے سر پر لگائی کہ اس کا مغز سر سے باہر آ گیا اور وہ زمین پر گر پڑا اور وہ برہنہ ہو گیا۔ اور امام علیؑ سے پناہ مانگی آپ علیؑ واپس پلٹ گئے۔

رسول خدا ﷺ اس کے قتل سے خوش ہوئے۔ حضور ﷺ نے تکبیر کہی اور مسلمانوں نے بھی تکبیر کی آواز بلند کی۔ طلحہ کے بعد اس کے بھائی مصعب نے علم لیا۔ امیر المومنین علیؑ نے اسے بھی قتل کیا۔ پھر بنی عبد الدار کا ایک ایک شخص علم لیتا اور قتل ہوتا گیا، یہاں تک کہ بنی عبد الدار میں سے کوئی شخص باقی نہ رہا جو علمدار بن سکے۔ اس قبیلہ کے ایک غلام نے جس کا نام صواب تھا اس علم کو اٹھایا۔ امیر المومنین علیؑ نے اسے بھی ان کے ساتھ ملحق کیا۔ روایت میں ہے کہ یہ غلام حبشی تھا اور جسم کی بزرگی میں گنبد کی طرح تھا اور اس وقت اس کے منہ سے کف جاری تھا اور اس کی آنکھیں سرخ ہو چکی

تھیں اور وہ کہتا کہ میں اپنے سرداروں کے بدلے محمد ﷺ کے علاوہ کسی کو قتل نہیں کروں گا۔ مسلمان اس سے ڈر گئے اور اس کے مقابلہ میں جانے کی کسی میں جرأت نہ ہوئی۔ امیر المومنین علیؑ نے اسے ضرب لگائی اور کمر کے پاس سے اس طرح دو ٹکڑے کر دیا کہ اس کا اوپر والا حصہ جدا ہو گیا اور اس کا نیچلا حصہ اسی طرح کھڑا تھا۔ مسلمان اسے دیکھتے اور ہنستے تھے۔ پس مسلمانوں نے حملہ کیا اور کفار کو منتشر کر دیا اور وہ شکست کھا گئے۔ مشرکین میں سے ہر شخص ایک طرف بھاگ گیا اور وہ اونٹ جس نے ہبل کو اٹھار کھا تھا، گر گیا اور ہبل منہ کے بل گر پڑا۔ پس مسلمان مالِ غنیمت لوٹنے میں مشغول ہو گئے۔

وہ تیر انداز جو پہاڑ کے شکاف پر موجود تھے انہوں نے جب دیکھا کہ مسلمان لوٹ مار میں مشغول ہیں تو انہوں نے مالِ غنیمت کے حرص و طمع میں اپنی جگہ چھوڑ دی۔ عبد اللہ بن جبیر نے منع کیا وہ نہ مانے۔ مال لوٹنے کے لیے انہوں نے دشمنوں کی لشکر گاہ کا ارادہ کیا۔ عبد اللہ دس سے کم افراد کے ساتھ وہاں رہ گیا۔ خالد بن ولید نے عکرمہ بن ابو جہل کے ساتھ دو سو افراد کو لے کر کمین گاہ سے عبد اللہ پر حملہ کر دیا۔ عبد اللہ کو اس کے مٹھی بھر ساتھیوں کے ساتھ قتل کر دیا اور وہاں سے مسلمانوں پر پیچھے سے حملہ کر دیا اور مشرکین کا علم دوبارہ بلند ہو گیا اور بھاگنے والوں نے جب اپنے علم کو قائم دیکھا تو وہ اپنی صفوں کی طرف واپس آ گئے اور شیطان جَعِيل بن سراقہ کی شکل میں نکل آیا اور پکارنے لگا:

أَلَا إِنَّ مُحَمَّدًا قَدْ قُتِلَ آگاہ رہو کہ محمد ﷺ قتل ہو گئے۔

مسلمانوں میں اس خبرِ وحشت کے اثر سے دہشت پھیل گئی اور وہ ایک دوسرے کو قتل کرنے لگے، یہاں تک کہ حذیفہ کے باپ یمان کو خود مسلمانوں نے قتل کر دیا اور رسولِ خدا ﷺ کو چھوڑ کر بھاگ کھڑے ہوئے۔ امیر المومنین علیؑ رسول ﷺ کے سامنے جنگ کر رہے تھے اور جس طرف سے دشمن حضور ﷺ پر حملہ کرنے کی کوشش کرتا آپ علیؑ رسول اللہ ﷺ کی ڈھال بن جاتے اور دشمن کو

رسول اللہ ﷺ سے دور کر دیتے۔ یہاں تک کہ نوے زخم آپ ﷺ کے سر، چہرہ، سینہ، شکم، ہاتھ اور پاؤں پر لگے اور لوگوں نے سنا کہ منادی آسمان سے ندا کر رہا ہے: لَا سَيْفَ إِلَّا ذُو الْفَقَارِ وَلَا فَتَى إِلَّا عَلِيٌّ
 کوئی تلوار نہیں سوائے ذوالفقار کے اور کوئی جوان نہیں سوائے علی ﷺ کے
 جبرائیل علیہ السلام نے پیغمبر ﷺ سے عرض کی: هَذِهِ وَاللّٰهُ الْمَوْاسَاةُ يَا مُحَمَّدُ
 یا رسول اللہ ﷺ! یہ ہے مواسات اور جانثاری جسے علی ﷺ آشکار کر رہے ہیں
 حضرت ﷺ نے فرمایا: لَا أَنِي مِنْهُ وَهُوَ مِنِّي (کیوں نہ ہو) علی ﷺ مجھ سے ہے اور میں اس سے ہوں۔
 جبرائیل علیہ السلام نے کہا: وَأَنَا مِنْكُمْ أَوْرِمْ فِيكُمْ دُونِي مِنْكُمْ هُوَ۔^۱

خلاصہ یہ کہ عبد اللہ بن قثمہ جو مشرکین میں سے ایک تھا، تلوار لے کر حضرت ﷺ کو شہید کرنے کے ارادے سے آگے بڑھا۔ چونکہ مصعب بن عمیر علمدار لشکر رسول ﷺ تھے۔ پہلے اس نے مصعبؓ پر حملہ کیا اور اُن کا دایاں بازو قلم کر دیا۔ مصعبؓ نے علم بائیں بازو میں پکڑ لیا۔ اس نے مصعبؓ کا بایاں بازو بھی قلم کر دیا۔ پھر ایک اور زخم لگایا کہ جس سے وہ شہید ہو گیا اور علم گر پڑا لیکن ایک فرشتہ مصعبؓ کی شکل میں آیا اور اس نے علم بلند کر دیا۔ ابن قثمہ نے مصعبؓ کی شہادت کے بعد کئی پتھر لے کر حضرت ﷺ کی طرف پھینکے۔ اچانک ایک پتھر آپ ﷺ کی پیشانی پر لگا اور پیشانی کھل گئی اور خود (جنگ کی آہنی ٹوپی) کے کئی حلقے آپ ﷺ کی پیشانی میں پیوست ہو گئے اور آپ ﷺ کے چہرے پر خون بہنے لگا۔ آپ ﷺ اس خون کو صاف کرتے تھے تاکہ وہ زمین پر نہ گرے اور آسمان سے عذاب نازل نہ ہو اور آپ ﷺ فرماتے:

^۱ - تفسیر القمی، ج ۱، ص: ۱۱۶۔

كَيْفَ يُغْدِحُ قَوْمٌ فَعَلُوا هَذَا بِنَبِيِّهِمْ وَهُوَ يُدْعُوهُمْ إِلَى اللَّهِ فَأَنْزَلَ اللَّهُ لَيْسَ لَكَ مِنَ الْأَمْرِ شَيْءٌ أَوْ يَتُوبَ عَلَيْهِمْ.^۱

کس طرح وہ قوم فلاح و نجات پاسکتی ہے جنہوں نے اپنے نبی کو زخمی کر دیا حالانکہ وہ انہیں خدا کی طرف بلاتا ہے۔

اور عتبہ بن ابی وقاص نے ایک اور پتھر آپ ﷺ کے لب و دندان پر مارا اور کسی نے آپ ﷺ پر تلوار کے وار کیے لیکن چونکہ آپ ﷺ نے دوزرہ پہن رکھی تھیں یہ وار کارگر نہ ہوئے۔ منقول ہے کہ اس وقت آپ ﷺ پر ستر زخم تلوار کے لگے لیکن خدا نے آپ ﷺ کو محفوظ رکھا۔ اس سختی و زحمت کے باوجود اس مظہر رحمت نے اس قوم پر نفرین نہیں کی بلکہ فرماتے تھے:

اللَّهُمَّ اغْفِرْ لِقَوْمِي فَإِنَّهُمْ لَا يَعْلَمُونَ.^۲ خدا یا میری قوم کو بخش دے وہ نہیں جانتے۔

اسی جنگ میں وحشی جو جُبیر بن مُطعم کا غلام تھا، جناب حمزہ بن عبدالمطلب کی کمین گاہ میں بیٹھا، جب آپ غضبناک شیر کی مانند حملہ کر رہے تھے اور کفار سے جنگ میں مصروف تھے تو اس نے ایک نیزہ ان کی طرف پھینکا جو آپ کے جسم میں پیوست ہو کر آر پار ہو گیا۔ اس زخم نے آپ کو کمر خمیدہ کر دیا اور آپ زمین پر گر کر شہید ہو گئے۔ پس وحشی آپ کے قریب آیا اور آپ کے جگر کو چاک کر کے آپ کا جگر نکال کر ہند، زوجہ ابوسفیان کے پاس لے گیا اس نے چاہا کہ اسے چبا کر کھالے لیکن جب اس نے وہ منہ میں رکھا تو خداوند عالم نے اسے سخت کر دیا تا کہ حمزہ کے اجزائے بدن کافر سے نہ مل سکیں۔ مجبوراً اس

^۱ بحار الأنوار (ط - بیروت)، ج ۲۰، ص: ۱۰۲

^۲ - مسند احمد بن حنبل، ج ۳، ص ۲۵۳۔

نے پھینک دیا۔ اسی وجہ سے وہ ہندِ جگر خوار مشہور ہو گئی۔ پس جتنے زیور اس کے پاس تھے وہ اس نے وحشی کو دے دیئے اور خود جناب حمزہ کی لاش پر آئی۔ آپ کے کان اور بدن کے کچھ اور اجزاء کاٹ لیے تاکہ انہیں اپنے ساتھ مکہ لے جائے۔ باقی عورتیں بھی اس کی اقتداء میں قتل گاہ میں آئیں اور انہوں نے باقی شہداء کا مثلہ کیا (بدن کے اعضاء کو کاٹ کر جدا کر لیا)۔ کسی کی ناک کاٹی، کسی کا پیٹ چاک کیا اور کالے ہوئے اجزاء کو دھاگے میں پرو کر کنگن بنائے۔ ابوسفیان جناب حمزہ کی لاش پر آیا اور اپنے نیزہ کی نوک آپ کے منہ میں چبھو کر کہنے لگا: اے عاق (نافرمان) اس تکلیف کو چکھو۔^۱

حلیس بن علقمہ نے جب دیکھا تو پکار کر کہا: اے بنی کنانہ! آ کے دیکھو یہ شخص جو قریش کے بزرگ ہونے کا دعویٰ کرتا ہے اپنے مقتول پسر عم کے ساتھ کیا سلوک کر رہا ہے؟ ابوسفیان شرمندہ ہوا اور کہا کہ مجھ سے یہ غلطی ہو گئی ہے، اس کو مخفی رکھو۔

بہر حال اس جنگ میں اصحابِ رسول ﷺ میں سے ستر افراد شہید ہوئے۔ جنگِ بدر میں قریش کے قید ہونے والے افراد کی تعداد کے برابر جنہیں مسلمانوں نے قتل نہیں کیا تھا بلکہ اپنی خواہش کے مطابق ان سے فدیہ لیا تھا اور انہیں چھوڑ دیا تھا۔

بہر حال جب رسولِ خدا ﷺ کی شہادت کی خبر مدینہ میں منتشر ہوئی تو اہل بیت علیہم السلام اور ان کے عزیزوں کی چودہ عورتیں مدینہ سے نکلیں اور میدانِ جنگ میں پہنچیں۔ سب سے پہلے جناب فاطمہ علیہا السلام نے اپنے بابا کو زخمی حالت میں دیکھا اور آنحضرت ﷺ کو گلے لگا کر بہت گریہ کیا۔ نبی اکرم ﷺ کی آنکھوں میں بھی آنسو آ گئے۔ امیر المومنین علیہ السلام اپنی ڈھال میں پانی لے کر آئے اور جناب فاطمہ علیہا السلام نے رسولِ خدا ﷺ کے سر اور چہرہ کے خون کو دھویا اور چونکہ خون نہیں رکتا تھا تو چٹائی کا ایک ٹکڑا جلا

^۱۔ بحارِ انوار (ط - بیروت)، ج ۲۰، ص: ۹۷

کر اس کی راکھ زخم پیغمبر ﷺ پر باندھ دی اور اس کے بعد نبی اکرم ﷺ ان زخموں کو بوسیدہ ہڈیوں سے دھواں دیتے تھے۔ یہاں تک کہ زخموں کے نشان ختم ہو گئے۔

علی بن ابراہیم قمی نے روایت کی ہے کہ جب جنگ رک گئی تو رسول اکرم ﷺ نے فرمایا: کون ہے جو ہمیں جناب حمزہ کے حالات بتائے؟ حارث بن صمہ نے کہا: مجھے ان کی قتل گاہ معلوم ہے۔ جب حارث اس جگہ پہنچا اور حمزہ کی وہ حالت دیکھی تو وہ نہیں چاہتے تھے کہ رسول اللہ ﷺ کو اس کی اطلاع دیں۔ رسول اللہ ﷺ نے جناب امیر علیہ السلام سے فرمایا: علی علیہ السلام! اپنے چچا کو تلاش کرو۔ حضرت امیر علیہ السلام حضرت حمزہ کے پاس کھڑے ہو گئے اور انہوں نے بھی یہ گوارا نہ کیا کہ یہ خبر وحشت اثر، سید البشر ﷺ کو پہنچائیں۔ پس رسول اللہ ﷺ خود جناب حمزہ کی تلاش میں نکلے۔ جب جناب حمزہ کو اس حالت میں دیکھا تو رونے لگے اور فرمایا:

خدا کی قسم! میں کبھی کسی ایسی جگہ کھڑا نہیں ہوا جہاں اس جگہ سے زیادہ مجھے غصہ آیا ہو۔ اگر خدا نے مجھے قریش پر غالب کیا تو حمزہ کے بدلے ان کے ستر افراد کا مثلہ کروں گا اور ان کے اعضا کاٹ ڈالوں گا۔ پس جبرائیل علیہ السلام یہ آیت لے کر نازل ہوئے:

وَإِنْ عَاقَبْتُمْ فَعَاقِبُوا بِشَلِّ مَا عُوْقِبْتُمْ بِهِ وَلَئِنْ صَبَرْتُمْ لَهُوَ خَيْرٌ لِلصَّابِرِينَ^۱

اور اگر تم بدلہ لینا چاہو تو اسی قدر بدلہ لو جس قدر تمہارے ساتھ زیادتی ہوئی ہے اور اگر تم نے صبر کیا تو یہ صبر کرنے والوں کے حق میں بہتر ہے۔

^۱ - سورہ نحل، آیت ۱۲۶

تو آپ ﷺ نے فرمایا: میں صبر کروں گا اور انتقام نہ لوں گا۔ پس حضرت ﷺ نے وہ چادر بردیمانی جو آپ ﷺ کے دوش مبارک پر تھی، جناب حمزہ پر ڈال دی اور وہ چادر جناب حمزہ کے جسم پر پوری نہ آتی تھی اگر سر پر ڈالتے تو پاؤں رہ جاتے تھے اور اگر پاؤں چھپاتے تو سر رہ جاتا تو آپ ﷺ نے ان کا سر ڈھانپ دیا اور پاؤں پر گھاس ڈال دی اور فرمایا:

اگر مجھے اس بات کا خوف نہ ہوتا کہ خاندانِ عبدالمطلب کی خواتین اندوہناک ہو جائیں گی تو میں حمزہ کو اسی طرح رہنے دیتا اور صحرا کے درندے اور فضا کے پرندے ان کا گوشت کھاتے اور حمزہ قیامت کے دن ان درندوں کے شکم سے محشور ہوتے۔ (کیونکہ جتنی مصیبت زیادہ ہوتی ہے اس کا ثواب اتنا ہی زیادہ ملتا ہے۔^۱)

پس آپ ﷺ نے حکم دیا کہ مقتولین کو جمع کیا جائے پھر ان کی نماز جنازہ پڑھائی اور انہیں دفن کر دیا اور جناب حمزہ پر نماز میں آپ ﷺ نے ستر تکبیریں کہیں۔^۲

اور بعض کہتے ہیں کہ نبی اکرم ﷺ نے فرمایا: حمزہ کا جسم ان کے بھانجے عبد اللہ بن جحش کے ساتھ ایک قبر میں دفن کیا جائے اور عبد اللہ بن عمرو بن حرام (جو جناب جابر کے والد تھے) کو عمرو بن جموح کے ساتھ ایک قبر میں دفن کیا اور اسی طرح جو شخص جس کے ساتھ مانوس تھا دو تین تین ایک قبر میں دفن کیے گئے اور جو زیادہ قرأت قرآن کرتے تھے ان کی میتیں ایک دوسرے کے قریب رکھتے تھے اور شہداء کو انہیں کے کپڑوں میں جو خون آلود تھے سپرد خاک کیا اور آنحضرت ﷺ نے فرمایا: انہیں ان کے کپڑوں اور خون کے ساتھ لپیٹ دو کیونکہ جو شخص خدا کی راہ میں زخمی ہوا ہے وہ قیامت کے دن اس

^۱۔ یہ جملہ روایت میں موجود نہیں ہے غالباً شیخ عباس قمی کا اپنا حاشیہ ہے۔

^۲۔ تفسیر القمی، ج ۱، ص: ۱۲۳

حالت میں آئے گا کہ اس کے خون کا رنگ تو خون جیسا ہو گا لیکن اس کے خون سے مشک و عنبر کی خوشبو آئے گی۔^۱

لیکن ایک حدیث میں ہے کہ آپ ﷺ نے جناب حمزہ کو کفن پہنایا کیونکہ کفار نے انہیں برہنہ کر دیا تھا اور ایک روایت ہے کہ عبد اللہ اور عمرو کی قبر چونکہ سیلاب گزرنے کی جگہ پر تھی۔ ایک دفعہ سیلاب آیا اور وہ ان کی قبر بہا لے گیا تو عبد اللہ کو لوگوں نے دیکھا کہ اس نے اپنا ہاتھ زخم کے اوپر رکھا ہوا ہے۔ جب ہاتھ ہٹایا گیا تو زخم سے خون بہنے لگا۔ مجبوراً ہاتھ دوبارہ اس زخم پر رکھا گیا۔ جابر کہتے ہیں کہ میں نے چھبیس سال بعد اپنے باپ کو قبر میں بغیر کسی تبدیلی کے پایا ایسا معلوم ہوتا تھا کہ وہ سوئے ہوئے ہیں اور حرم (اسفند) کے پتے جو ان کی پنڈلی پر لوگوں نے ڈالے تھے وہ اسی طرح تازہ تھے۔

بہر حال جب نبی اکرم ﷺ شہداء کے دفن سے فارغ ہوئے تو مدینہ کی طرف روانہ ہوئے جس قبیلہ کے قریب سے گزرتے تو مرد اور عورتیں باہر نکل آتے اور آپ ﷺ کی سلامتی پر شکر کرتے اور اپنے مقتولین کا خیال دل میں نہ لاتے۔

پس کبیشہ، سعد بن معاذ کی ماں نزدیک آئی، اس وقت اس کے بیٹے سعد نے رسول ﷺ کے گھوڑے کی لگام تھامی ہوئی تھی۔ سعد نے عرض کی: یا رسول اللہ ﷺ! میری والدہ آپ ﷺ کی خدمت میں حاضر ہونا چاہتی ہیں۔ حضرت ﷺ نے فرمایا: مرحبا (خوش آمدید)۔ جب کبیشہ نزدیک آئی تو رسول خدا ﷺ نے اس سے اس کے بیٹے عمرو بن معاذ کی تعزیت پیش کی۔ وہ کہنے لگی یا رسول اللہ ﷺ! جب میں نے آپ ﷺ کو صحیح و سالم دیکھ لیا ہے تو کوئی مصیبت اور تکلیف مجھ پر گراں نہیں۔ پس

^۱ - عوالی اللہالی العزیز فی الأحادیث الدینیة، ج ۲، ص: ۲۰۸

حضرت ﷺ نے دعا فرمائی کہ ان میں سے باقی رہنے والوں کا حزن و ملال دور ہو اور خدا انہیں ان کی مصیبت کا عوض اور اجر عنایت فرمائے اور آپ ﷺ نے سعد سے فرمایا کہ اپنی قوم کے زخمی لوگوں سے کہو کہ وہ میرے ساتھ نہ چلیں اور اپنے گھروں میں جا کر زخموں کا علاج کریں۔ پس سعد نے زخموں سے کہا جو کہ تیس افراد تھے کہ چلے جاؤ اور خود سعد حضرت ﷺ کو ان کے دولت کدہ تک چھوڑنے کے بعد واپس چلا گیا۔ اس وقت شاید ہی کوئی گھر ہو گا کہ جس سے گریہ و نالہ اور سوگواری کی آواز بلند نہ ہوتی ہو سوائے جناب حمزہؓ کے گھر کے، نبی اکرم ﷺ کی آنکھوں میں آنسو آگئے اور فرمایا:

لَكِنَّ حَمْزَةَ لَا بَوَاقِيَ لَهُ الْيَوْمَ يَعْنِي بَاقِيَ شَهْدَاءِ أَحَدٍ بِرِغْرِيهِ كَرْنِ وَالْيَا مَوْجُودِ هِي لَيْكِن آجِ حَمْزَه پَر كُوْنِي كَرِيه كَرْنِ وَالَا نَهِيں۔

سعد بن معاذ اور اسید بن حضیر نے جب یہ سنا تو انصار کی عورتوں سے کہا کہ اب اپنے مقتولین پر گریہ نہ کرو پہلے جا کر جناب فاطمہؓ کا حمزہ پر رونے میں ساتھ دو، پھر اپنے مقتولین پر رونا۔ ان عورتوں نے ایسا ہی کیا۔ جب آپ ﷺ نے ان کے گریہ و نالہ کی آواز سنی تو آپ ﷺ نے فرمایا: واپس جاؤ خدا تم پر رحمت نازل کرے تم نے مواسات و ہمدردی کی اور اس دن سے یہ دستور ہو گیا کہ اہل مدینہ پر جب کوئی مصیبت آتی تو پہلے حمزہ کا نوحہ کیا جاتا اور پھر اپنی مصیبت پر۔

جناب حمزہؓ کے فضائل بہت ہیں اور شعراء نے آپ کے کافی مرثیے کہے ہیں اور میں نے کتاب کحل البصر فی سیرۃ سید البشر میں ان کی طرف اشارہ کیا ہے اور مفتاح الجنان میں آنجناب کی زیارت کی فضیلت اور زیارت کے الفاظ اور باقی شہداء احد کی زیارت کا ذکر کیا ہے۔ اس کتاب میں اس سے زیادہ گنجائش نہیں ہے۔

یہ واقعہ ۱۵ شوال سن ۳ ہجری میں واقع ہوا اور بعض کہتے ہیں کہ بروز جمعرات پانچ شوال قریش احد میں آئے تھے۔ اور جنگ ہفتہ کے دن ہوئی۔ واللہ العالم

غزوۂ حمراء الاسد

یہ ایک جگہ ہے کہ جہاں سے مدینہ آٹھ میل کے فاصلے پر ہے۔ اس واقعہ کا خلاصہ یہ ہے کہ رسول اللہ ﷺ نے یہ خیال کرتے ہوئے کہ قریش کہیں دوبارہ نہ پلٹ آئیں اور مدینہ پر حملہ کر دیں، حکم دیا اور بلال نے ندا دی کہ خدائے قادر و قاہر کا فرمان ہے کہ وہ لوگ جو جنگ اُحد میں حاضر تھے اور وہ زخمی ہو گئے ہیں، وہ دشمن کی تلاش میں باہر چلیں۔ پس صحابہ نے علاج و معالجہ کو چھوڑ کر زخموں کے ہوتے ہوئے ہتھیار جنگ لگا لیے اور علم لشکر حضرت امیر المومنین علیہ السلام کے ہاتھ میں دیا۔ حالانکہ تاریخ میں ہے کہ جب حضرت امیر المومنین علیہ السلام جنگ اُحد سے واپس آئے تو اُسی (۸۰) زخم آپ علیہ السلام کے جسم مبارک پر لگے ہوئے تھے کہ جن میں فتیلہ (زخم کی گہرائی ناپنے کی ستلی) داخل ہو جاتا تھا اور آپ علیہ السلام ایک چمڑے پر لیٹے ہوئے تھے۔ جب پیغمبر اکرم ﷺ نے آپ علیہ السلام کو دیکھا تو رونے لگے۔ پس حمراء الاسد کے مقام تک دشمن کا تعاقب کیا اور وہاں چند دن قیام کر کے واپس پلٹ آئے اور واپسی پر معاویہ بن مغیرہ اموی اور ابو عزہ جمحی کو پکڑ کر مدینہ لے آئے۔ رسول اللہ ﷺ نے ابو عزہ کے قتل کا حکم صادر فرمایا کیونکہ جب جنگ بدر میں وہ قید ہوا تھا تو اس نے عہد و پیمان کیا تھا کہ دوبارہ مسلمانوں سے لڑنے نہیں آئے گا۔ اس دفعہ بھی وہ تضرع و زاری کرنے لگا تا کہ پیغمبر ﷺ اسے چھوڑ دیں تو حضرت نے فرمایا:

مومن ایک ہی بل سے دو دفعہ نہیں ڈسا جاتا۔

لَا يُلْدَغُ الْمُؤْمِنُ مِنْ جُحْرٍ مَرَّتَيْنِ
بس آپ ﷺ نے اسے قتل کر دیا۔



قرآنی سورے

ادعیه

زیارات

غازیں

متفرقات

وسيلة النجاة

حفظ کیجئے کیش انعام پائے

امتحانات کی تفصیلات

- ۱۔ امتحانات 12 سے 30 اپریل 2021 تک ہوں گے۔
- ۲۔ امتحان کا دورانیہ آدھا گھنٹہ ہوگا جو فارم میں آپ کی جانب سے طے شدہ وقت پر ہی لیا جائے گا۔
- ۳۔ مزید آدھا گھنٹہ لینے کی فیس 100 روپے ہے جو آپ کے حاصل کردہ پوائنٹ سے منہا ہو جائیں گے۔

رجسٹریشن کی تفصیلات

- ۱۔ رجسٹریشن 15 مارچ سے 3 اپریل 2021 تک۔
- ۲۔ فیس 150 روپے ہے جو بذریعہ ایزی پیسہ (EasyPaisa) اس نمبر 0333-3200052 پر ادا کرنا لازمی ہے۔
- ۳۔ فیس کا اسکرین شاٹ فارم میں اپ لوڈ کرنا لازمی ہے۔
- ۴۔ وسیلہ النجات کی کتاب کا ہدیہ فقط 100 روپے ہے۔



CONTACT US ON WHATSAPP

+92 336-210-9262

کورس کی PDF اور آڈیو ہماری ویب سائٹ پر دستیاب ہیں



CONTACT US ON LANDLINE

+92 213-225-3606



VISIT OUR WEBSITE

www.youth.greenislandtrust.org

GIYF, Basement, Amtul Luxury Apartment, Near Noble Computer Centre, Parsi Colony, Soldier Bazar No. 1, Karachi, Pakistan.



Green Island
Youth Forum
(A Project of GIT*)



+92 213 2253606



+92 331 2388982



giyf@greenislandtrust.org



youth.greenislandtrust.org



/giyfpakistan



/giyf1



HEAVENLY
FLAVOURFUL
**CH. BBQ
BIRYANI**
IN THE
TOWN



MONDAY SPECIAL

UPTO **10%** OFF

*TERMS AND CONDITION APPLIED

TUESDAY SPECIAL

UPTO **05%** OFF

*TERMS AND CONDITION APPLIED

WEDNESDAY SPECIAL

UPTO **05%** OFF

*TERMS AND CONDITION APPLIED

SHOP NO 5, MADINA ARCADE OPPOSITE DARWESH MART
SOLDIER BAZAR NO 2 KARACHI
0321-3641896 , 0332-4727211



facebook.com/PiraniCaterers/



Piranifoodcenter@gmail.com

ہجری کے چوتھے سال کے واقعات

اس سال عامر بن مالک بن جعفر نے جس کی کنیت ابو براء اور لقب ملاعب الأسنہ (نیزوں سے کھیلنے والا) تھا جو قبیلہ بنی عامر بن صعصعہ کا حاکم و فرمانروا تھا، اس نے نجد کے علاقہ سے مدینہ کا سفر کیا اور خدمت رسول اللہ ﷺ میں حاضر ہوا۔ آپ ﷺ نے اس کے سامنے اسلام پیش کیا۔ اس نے عرض کی کہ مجھے آپ ﷺ کی بیعت اور آپ ﷺ کی پیروی کرنے میں کوئی خوف و ہراس نہیں لیکن میری قوم بہت زیادہ ہے، بہتر ہے کہ مسلمانوں کی ایک جماعت میرے ساتھ کر دیں تاکہ وہ لوگوں کو آپ ﷺ کی بیعت و پیروی کی دعوت دیں۔ آپ ﷺ نے فرمایا: میں نجد کے لوگوں سے امان میں نہیں، مجھے خوف ہے کہ وہ انہیں تکلیف و آزار پہنچائیں گے۔ اس نے عرض کی کہ یہ لوگ میری امان میں ہوں گے۔ انہیں کوئی اذیت نہیں پہنچا سکتا۔

پس حضرت اللہ ﷺ نے ستر یا ایک قول کی بنا پر چالیس افراد اپنے اصحاب میں سے منتخب کیے کہ جن میں منذر بن عمرو، حرام بن ملحان اور اس کا بھائی سلیم، حارث بن صمہ، عامر بن فہیرہ، نافع بن بدیل بن ورقہ خزاعی، عمرو بن امیہ ضمری وغیرہ تھے جو کہ بزرگ صحابہ، قاریانِ قرآن اور عابد و زاہد تھے۔ جو دن کو لکڑیاں جمع کر کے انہیں بیچتے تھے اور ان کی قیمت سے اصحاب صفہ کے لیے کھانا خرید کر لاتے تھے اور راتیں نماز، تلاوتِ قرآن اور عبادت میں گزارتے تھے۔ پس آپ ﷺ نے اس سریہ میں منذر بن عمرو کو امیر بنایا اور بزرگانِ نجد اور قبیلہ بنی عامر کو خط لکھا کہ بھیجے ہوئے لوگوں کی تعلیم و احکام کی پذیرائی کریں۔

یہ لوگ سفر طے کر کے بڑے معونہ تک پہنچے جو کہ بنی عامر اور حرہ بنی سلیم کے علاقہ میں نجد کے قریب پانی کا ایک کنواں ہے پس اس جگہ کو انہوں نے لشکر گاہ قرار دیا اور اپنے اونٹ عمرو بن امیہ اور ایک دوسرے انصاری کے اور ایک قول کی بناء پر حارث بن صمہ کے سپرد کیے تاکہ وہ انہیں چرائیں۔ اس

وقت انہوں نے رسول اللہ ﷺ کا خط حرام بن طحان کو دیا تاکہ وہ عامر بن طفیل بن مالک عامری جو عامر بن مالک کا بھتیجا تھا، کے پاس قبیلہ کے درمیان لے جا کر عامر کے حوالہ کرے۔ عامر نے قبول نہ کیا اور ایک قول یہ ہے کہ اس نے خط لے کر پھینک دیا۔ حرام نے جب یہ عالم دیکھا تو فریاد کی: اے لوگوں! کیا میرے لیے امان ہے کہ میں پیغام رسول ﷺ پہنچاؤں؟ ابھی اس کی بات پوری نہیں ہوئی تھی کہ پیچھے سے ایک شخص نے آکر اسے نیزہ مارا جو اس کے جسم کی دوسری طرف سے باہر نکل آیا۔ حرام نے کہا فُزْتُ بِرَبِّ الْكَعْبَةِ؛ رب کعبہ کی قسم میں کامیاب ہوا۔

اس وقت عامر بن طفیل نے قبیلہ سلیم و عَصِیَّہ و رعل اور ذکوان کو جمع کیا۔ عامر بن طفیل اپنے لشکر کے ساتھ بَرْمَعُونہ پر پہنچ کر مسلمانوں پر حملہ کر دیا اور سب کو قتل کر دیا۔ سوائے کعب بن زید کے کیونکہ وہ اس جنگ میں کافی زخم کھا کر گر پڑا تھا۔ کفار نے خیال کیا وہ مارا گیا ہے لہذا اسے وہیں چھوڑ دیا لیکن وہ بچ نکلا اور جنگ خندق میں شہید ہوا اور عمرو بن امیہ کو پکڑ لیا، عامر نے اس خیال سے کہ عمرو قبیلہ مضر میں سے ہے، اسے قتل نہ کیا اور کہنے لگا کہ میری ماں پر ایک غلام کا آزاد کرنا واجب ہو چکا ہے، پس اس نے عمرو کی پیشانی کے بال کاٹ دیئے اور اپنی ماں کی نذر کے مقابلہ میں اسے آزاد کر دیا۔ عمرو نے مدینہ کا راستہ لیا۔ جب وہ قرقرہ کے علاقہ میں پہنچا تو اسے قبیلہ بنی عامر کے دو آدمی ملے جو کہ رسول خدا ﷺ کی امان میں تھے لیکن عمرو کو معلوم نہیں تھا۔ جب وہ سو گئے تو اس نے اپنے ساتھیوں کے خون کے بدلے ان دو عامریوں کو قتل کر دیا۔ جب وہ مدینہ میں آیا اور یہ خبر پیغمبر ﷺ کو سنائی تو آپ ﷺ نے فرمایا: وہ تو میری امان میں تھے۔ ان کی دیت (خون بہا) دینا پڑے گی۔

رسول خدا ﷺ بَرْمَعُونہ کے شہداء کی شہادت سے بہت ملول ہوئے۔ کہتے ہیں کہ ایک ماہ یا چالیس دن تک آپ ﷺ قبیلہ رعل و ذکوان و عَصِیَّہ پر نفرین و لعنت کرتے رہے اور ان کے ساتھ قبیلہ بنی لحيان، عضل و قارہ کا اضافہ بھی فرماتے تھے۔ کیونکہ سفیان بن خالد ہذلی لحيانی نے عضل و قارہ کے ایک گروہ کو

حیلہ سے مدینہ بھیجا تھا وہ مدینہ میں آئے اور اظہار اسلام کیا اور صحابہ کبار میں سے دس افراد مثلاً عاصم بن ثابت، مرثد بن ابی مرثد، خبیب بن عدی اور سات دوسرے افراد اپنے ساتھ لے گئے تاکہ وہ قبیلہ کے درمیان شریعت کی تعلیم دیں۔ جب وہ علاقہ رَجِیع میں پہنچے جو بنی ہذیل کے پانی کی جگہ ہے تو انہیں گھیر لیا اور ان میں سے سات افراد کو قتل کر دیا اور بقیہ تین افراد کو امان دی پھر ان سے بھی دھوکہ کیا۔ آخر وہ بھی مارے گئے اور اس سریہ کو سریہ رَجِیع کہتے ہیں۔ بہر حال حسان بن ثابت اور کعب بن مالک نے ابو براء کی عہد شکنی کے متعلق اشعار کہے۔ ابو براء اتنا ملول و محزون ہوا کہ وہ اسی غم و اندوہ میں مر گیا اور عامر بن طفیل کو حضرت ﷺ کی نفرین کی وجہ سے اس کی بیوی سلولہ کے گھر میں ایک غدود اونٹ کے غدود کی طرح نکل آیا جس سے وہ ہلاک ہوا۔

غزوہ بنی نضیر

نیز سن ۴ ہجری میں غزوہ بنی نضیر واقع ہوا۔ یہ معلوم ہونا چاہیے کہ بنی نضیر کے یہودی ہزار آدمی تھے اور بنو قریظہ کے یہودی سات سو اور چونکہ بنی نضیر عبد اللہ ابن ابی منافق کے ساتھ قسم کھانے والے تھے لہذا ان میں پوری طاقت تھی۔ پس وہ بنی قریظہ پر زیادتی کرتے تھے جیسا کہ انہوں نے یہ عہد کیا تھا اور اسے سر بمہر کیا تھا کہ قبیلہ بنی قریظہ بنی نضیر کا ایک شخص قتل کر دے تو اس کے خون کا مطالبہ کرنے والے پوری دیت (خون بہا) لیں گے اور قاتل کو قتل بھی کریں گے اور اگر بنی نضیر، بنی قریظہ کا کوئی شخص قتل کر دے تو وہ قاتل کے منہ پر تار کول مل کر اسے گدھے پر سوار کر کے پھیرائیں گے اور اس سے آدھی دیت لیں گے اور یہ سب مدینہ میں رہائش پذیر اور رسول خدا ﷺ کی امان میں تھے بشرطیکہ دشمنوں کو رسول خدا ﷺ کے خلاف نہ ابھاریں اور اعدائے دین کا ساتھ نہ دیں۔

اچانک بنی قریظہ کے ایک شخص نے بنی نضیر کا ایک آدمی قتل کر دیا۔ مقتول کے وارثوں نے چاہا کہ معاہدہ کی تحریر کے مطابق قاتل کو بھی قتل کریں اور خون بہا بھی لیں۔ اس وقت چونکہ اسلام قوت پکڑ چکا تھا اور یہودی کمزور تھے بنی قریظہ نے اپنا معاہدہ توڑ دیا اور کہنے لگے یہ معاہدہ تورات کے مطابق نہیں، اگر چاہو تو قصاص لے لو ورنہ خون بہالو بالآخر معاملہ یہاں تک پہنچا کہ حضرت رسول اکرم ﷺ ان کے درمیان فیصلہ کریں جب یہ مقدمہ آپ ﷺ کے پاس لائے تو حضرت ﷺ نے اس معاہدہ کو جو تورات سے موافقت نہیں رکھتا تھا ختم کر دیا اور جس طرح بنو قریظہ کہتے تھے آپ ﷺ کا حکم نافذ ہوا۔ اس سے بنی نضیر ناراض ہو گئے اور انہوں نے یہ دل میں ٹھان لی کہ جب موقع ملے تو وہ مسلمانوں کو دھوکہ دیں گے۔ یہاں تک کہ عمرو بن امیہ کا ان دو عامریوں کو قتل کرنے کا جو حضرت ﷺ کی امان میں تھے، واقعہ پیش آیا۔ حضرت ﷺ اس ارادہ سے کہ ان دو افراد کا خون بہا بنی نضیر سے لیں یا ان کی اعانت طلب کریں ان کے قلعہ کی طرف تشریف لے گئے۔ یہودی کہنے لگے جیسا آپ ﷺ حکم دیں ہم ویسا کرنے کے لیے حاضر ہیں لیکن ہماری استدعا ہے کہ آپ ﷺ ہمارے قلعہ میں تشریف لے چلیں اور آج ہمارے ہاں مہمان رہیں۔ حضرت ﷺ نے قلعہ کے اندر جانا مناسب نہ سمجھا لیکن آپ ﷺ سواری سے اتر کر آئے اور ان کے قلعہ سے پشت لگا کر بیٹھ گئے۔ یہودی کہنے لگے محمد ﷺ کبھی اس سے زیادہ آسانی کے ساتھ ہمارے ہاتھ نہیں آسکتے۔ ایک شخص قلعہ کے اوپر جائے اور وہاں سے ایک پتھر آپ ﷺ کے سر پر پھینک دے اور ہمیں ان کی زحمت و تکلیف سے نجات دلائے۔ فوراً جبرائیل علیہ السلام نے رسول اللہ ﷺ کو ان کے منصوبے کی خبر دی۔ رسول خدا ﷺ اپنی جگہ سے اٹھ کھڑے ہوئے اور مدینہ کی طرف روانہ ہو گئے۔ جب آپ ﷺ مدینہ میں آئے تو محمد بن مسلمہ سے فرمایا کہ بنی نضیر کے پاس جاؤ اور انہیں کہو کہ تم نے مجھے دھوکہ دیا ہے اور اپنے معاہدہ کو توڑ دیا ہے لہذا میرے شہر سے نکل جاؤ۔ اگر دس دن کے بعد تم میں سے ایک شخص بھی یہاں نظر آیا تو ہلاک کر دیا جائے گا۔ یہودی کوچ کرنے کے لیے تیار تھے کہ عبد اللہ بن ابی نے انہیں پیغام بھیجا کہ تم میرے ہم قسم ہو (میرے ساتھ قسم کھانے والے ہو) قطعاً اپنے گھروں سے باہر نہ جاؤ۔ اپنے قلعے دفاع کے لیے محکم

کر لو میں اپنی قوم کے دو ہزار آدمیوں کے ساتھ تمہاری مدد کے لیے حاضر ہوں۔ اگر جنگ کرو گے تو ہم لڑیں گے اور اگر جانا پڑا تو مل کر جائیں گے۔ اللہ اس بارے میں ارشاد فرماتا ہے:

کیا آپ ﷺ نے ان منافقین کو نہیں دیکھا جو اپنے اہل کتاب کافر بھائیوں سے کہتے ہیں: اگر تمہیں نکالا گیا تو ہم بھی تمہارے ساتھ ضرور نکل جائیں گے اور تمہارے بارے میں ہم کبھی بھی کسی کی بات ہرگز نہیں مانیں گے اور اگر تمہارے خلاف جنگ کی جائے تو ہم ضرور تمہاری مدد کریں گے لیکن اللہ گواہی دیتا ہے کہ یہ لوگ قطعاً جھوٹے ہیں۔^۱

یہودی اپنے قلعوں کو مضبوط کرنے لگے اور نبی اکرم ﷺ کو پیغام بھیجا کہ آپ ﷺ کو جو کچھ کرنا ہے کر لیجیے ہم اپنے گھروں سے باہر نہیں جاتے۔ جب یہ پیغام حضرت ﷺ تک پہنچا تو آپ ﷺ نے تکبیر کہی اور اصحاب نے بھی نعرہ تکبیر بلند کیا۔ پس علم لشکر حضرت امیر المؤمنین علیہ السلام کو دیا اور انہیں آگے بھیج دیا اور خود تیزی کے ساتھ ان کے پیچھے چلے اور عصر کی نماز بنی نضیر میں جا کر پڑھی اور ان کا محاصرہ کر لیا۔ عبد اللہ ابن ابی نے ان کی مدد سے ہاتھ کھینچ لیا۔

كَمْثَلِ الشَّيْطَانِ اِذْ قَالَ لِلْاِنْسَانِ اٰكْفُرْ فَلَمَّا كَفَرَ قَالَ اِنِّىْ بَرِيْءٌ مِّنْكَ اِنِّىْ اَخَافُ اللّٰهَ رَبَّ الْعَالَمِيْنَ.^۲
مثلاً شیطان کے جو انسان سے کہتا ہے کہ کافر ہو جا اور جب وہ کفر اختیار لیتا ہے تو وہ کہتا ہے کہ میں تجھ سے بری ہوں، میں تو عالمین کے رب کا خوف رکھتا ہوں۔

یہودی پندرہ دن تک محاصرہ کی تنگی برداشت کرتے رہے۔ حضرت ﷺ نے حکم دیا کہ ان کے کھجوروں کے درخت جڑوں سمیت اکھاڑ دو۔ سوائے کھجوروں کی ایک قسم کے جسے عجوہ کہتے ہیں۔ کہتے ہیں اس حکم

^۱۔ سورہ حشر، آیت ۱۱

^۲۔ سورہ حشر، آیت ۱۶

کی حکمت یہ تھی کہ یہودی اس علاقہ میں رہنے سے دل برداشتہ ہو جائیں جب یہودیوں پر معاملہ سخت ہو گیا تو مجبوراً جلاد طنی کے لیے تیار ہو گئے اور پیغام بھیجا ہمیں امان دیجئے کہ ہم اپنے اموال و اسباب اٹھا کر چلے جائیں۔ حضرت ﷺ نے فرمایا: جتنا بوجھ تمہارے اونٹ اٹھا سکیں اس سے زیادہ میں نہیں لے جانے دوں گا۔ وہ راضی نہ ہوئے چند دن کے بعد راضی ہو گئے۔ حضرت ﷺ نے فرمایا چونکہ پہلے تم نے سرتابی کی تھی۔ اب جو کچھ ہے وہ سب چھوڑ کر چلے جاؤ۔ یہودی ڈر گئے اور سمجھ گئے کہ اب جان بچانی بھی مشکل ہو جائے گی اور اس پر تیار ہو گئے لیکن اس غصہ میں کہ یہ گھراب مسلمانوں کے فائدہ کے لیے رہ جائیں گے اپنے ہاتھ سے اپنے گھروں کو خراب کر گئے۔ خداوند عالم فرماتا ہے:

يُخْرِبُونَ بُيُوتَهُمْ بِأَيْدِيهِمْ وَأَيْدِي الْمُؤْمِنِينَ فَاعْتَبِرُوا يَا أُولِيَ الْأَبْصَارِ^۱

وہ اپنے گھروں کو اپنے اور مومنین کے ہاتھوں خراب کر رہے تھے بس اے آنکھ رکھنے والوں! عبرت حاصل کرو۔

رسول خدا ﷺ نے محمد بن مسلمہ کو حکم دیا کہ انہیں لاؤ اور تین تین افراد کو ایک اونٹ اور ایک مشک پانی کی دے دو اور ایک قول ہے کہ ان کے پاس چھ سو اونٹ تھے۔ آپ ﷺ نے اجازت دے دی جتنا اٹھا سکتے ہیں ان پر لا کر لے جائیں۔ وہ دف بجاتے اور گاتے ہوئے بازار مدینہ سے گزرے۔ یہ بتانا چاہتے تھے کہ یہاں سے چلے جانے کا ہمیں کوئی افسوس اور خوف نہیں۔ اس وقت ان کا ایک گروہ شام کی طرف دوسرا ذرعات کی طرف اور تیسرا خیبر کی طرف گیا اور ان کے اموال حضور ﷺ کے قبضہ میں آ گئے کہ جس طرح چاہیں ان میں تصرف کریں اور جسے چاہیں عطا فرمائیں۔

^۱۔ سورہ حشر، آیت ۲

پس حضرت پیغمبر اسلام ﷺ نے انصار کو اختیار دیا کہ اگر وہ چاہیں تو رسول اللہ ﷺ یہ اموال مہاجرین میں تقسیم کر دیں اور انہیں حکم دیں کہ تمہارے گھروں کو چھوڑ دیں اور اپنے کام کے خود کفیل ہو جائیں اور اگر نہیں تو تمہیں بھی اس غنیمت میں حصہ دیں اور تمہارا معاملہ مہاجرین کے ساتھ برقرار رہے۔ کیونکہ جب آپ ﷺ مدینہ میں ہجرت کر کے تشریف لائے تھے تو حکم دیا تھا کہ ہر انصاری ایک مہاجر کو اپنے گھر لے جائے اور اسے اپنے مال میں شریک قرار دے اور اس کے معاش کا کفیل بنے۔

سعد بن معاذ اور سعد بن عبادہ نے عرض کیا: آپ ﷺ یہ سارا مال فقراء مہاجرین میں تقسیم کر دیں ہم اس پر راضی ہیں اور اس طرح انہیں اپنے گھروں میں بھی رکھے رہیں گے اور اپنے اموال میں انہیں اپنا شریک و سہیم سمجھیں گے اور تمام انصار نے ان کا اتباع کیا۔ حضرت ﷺ نے ان کے حق میں دعا فرمائی کہ خدایا انصار پر رحم فرما، انصار کے بیٹوں پر رحم فرما اور انصار کے بیٹوں پر رحم فرما۔

اور یہ آیت کریمہ بھی انہیں کے حق میں نازل ہوئی: (اور وہ اُن لوگوں کے لیے بھی ہے) جو ان مہاجرین کی آمد سے پہلے ہی ایمان لا کر دارالہجرت میں مقیم تھے یہ اُن لوگوں سے محبت کرتے ہیں جو ہجرت کر کے ان کے پاس آئے ہیں اور جو کچھ بھی اُن کو دیدیا جائے اُس کی کوئی حاجت تک یہ اپنے دلوں میں محسوس نہیں کرتے اور اپنی ذات پر دوسروں کو ترجیح دیتے ہیں خواہ اپنی جگہ خود محتاج ہوں حقیقت یہ ہے کہ جو لوگ اپنے دل کی تنگی سے بچا لیے گئے وہی فلاح پانے والے ہیں۔^۱

رسول خدا ﷺ نے وہ مال مہاجرین پر تقسیم کیا اور انصار میں سے سوائے سہل بن حنیف اور ابو دجانہ کے اور کسی کو کچھ نہ دیا کیونکہ یہ دونوں مال میں انتہائی تہی دست تھے اور ان کے مراع (منازل) مزارع

^۱۔ سورہ حشر، آیت ۹

(زرعی زمینیں) کنویں اور نہریں امیر المومنین علیہ السلام کو بخش دیئے اور آنحضرت ﷺ نے ان کو اولاد فاطمہ علیہا السلام پر وقف کر دیا۔

ہجری کے پانچویں سال کے واقعات

سن ۵ ہجری میں حضرت رسول خدا ﷺ نے زینب بن جحش سے نکاح کیا اور اس کے زفاف کے وقت آیت حجاب نازل ہوئی۔^۱

غزوہ بنی مصطلق

سن ۵ ہجری میں غزوہ مُکِیْسِیْع واقع ہوا۔ مُکِیْسِیْع ایک کنویں کا نام ہے جہاں بنی مصطلق آکر اترتے تھے اور وہ مکہ مدینہ کے درمیان قدید کے علاقہ میں بنی خزاعہ کا پانی تھا۔ اس غزوہ کو غزوہ بنی مصطلق بھی کہتے ہیں اور مصطلق جذیمہ بن سعد کا لقب ہے اور وہ خزاعہ کی ایک شاخ ہے اور اس قبیلہ کا سردار اور قائد حارث بن ابی ضرار تھا اور اس جنگ کا سبب یہ تھا کہ حارث بن ابی ضرار نے رسول خدا ﷺ کے ساتھ

۱۔ ترجمہ: اور مومن عورتوں سے کہہ دو کہ اپنی نظریں بچا کر رکھیں اور اپنی شرمگاہوں کی حفاظت کریں اور اپنا بناؤ سنگھار نہ دکھائیں بجز اُس کے جو خود ظاہر ہو جائے، اور اپنے سینوں پر اپنی اوڑھنیوں کے آنچل ڈالے رہیں وہ اپنا بناؤ سنگھار ظاہر نہ کریں مگر ان لوگوں کے سامنے: شوہر، باپ، شوہروں کے باپ، اپنے بیٹے، شوہروں کے بیٹے، بھائی، بھائیوں کے بیٹے، بہنوں کے بیٹے، اپنے میل جول کی عورتیں، اپنے مملوک، وہ زیر دست مرد جو کسی اور قسم کی غرض نہ رکھتے ہوں، اور وہ بچے جو عورتوں کی پوشیدہ باتوں سے ابھی واقف نہ ہوئے ہوں اور وہ اپنے پاؤں زمین پر مارتی ہوئی نہ چلا کریں کہ اپنی جو زینت انہوں نے چھپا رکھی ہو اس کا لوگوں کو علم ہو جائے اے مومنو! تم سب مل کر اللہ سے توبہ کرو تو قیام ہے کہ تم فلاح پاؤ گے۔ ﴿سورہ نور آیت ۳۱﴾

جنگ کرنے کے لئے ایک جماعت کو اپنے ساتھ کر لیا تھا۔ جب پیغمبر اکرم ﷺ کو یہ خبر ملی تو آپ ﷺ نے لشکر تیار کیا اور پیر کے دن دوسری شعبان کو مدینہ سے چلے اور ازدواج میں سے اُم سلمہ اور عائشہ آپ ﷺ کے ساتھ تھیں۔ راستہ میں ایک خوفناک وادی میں پہنچ کر پڑاؤ ڈالا۔ جب رات کا کچھ حصہ گزر گیا تو جبرائیل علیہ السلام نازل ہوئے اور عرض کی: اے رسول خدا ﷺ! کافر جنوں کی ایک جماعت نے اس وادی میں جمع ہوئی ہے اور وہ چاہتے ہیں کہ اگر ہو سکے تو آپ ﷺ کے لشکر کو کوئی نقصان پہنچائیں۔ پس رسول خدا ﷺ نے حضرت امیر المومنین علیہ السلام کو بلایا اور ان سے جنگ کرنے کے لئے بھیجا۔ امیر المومنین علیہ السلام نے ان پر فتح حاصل کی اور ہم معجزات رسول خدا ﷺ میں اس واقعہ کو بیان کر چکے ہیں اس لئے دوبارہ بیان نہیں کرتے۔

اس کے بعد آپ ﷺ مر یسبع کے علاقہ میں پہنچے اور حارث اور اس کی قوم کے ساتھ جہاد کیا۔ صفوان جو کہ مشرکین کا علمبردار تھا، قتادہ کے ہاتھ سے مارا گیا اور ایک شخص مالک نامی اپنے بیٹے کے ساتھ حضرت امیر المومنین علیہ السلام کے ہاتھ سے قتل ہوا۔ حارث کا لشکر بھاگ کھڑا ہوا مسلمانوں نے ان پر پیچھے سے حملہ کیا اور ان کے دس آدمیوں کو زمین پر گرادیا اور مسلمانوں میں ایک آدمی شہید ہوا۔

بہر حال تین دن جنگ جاری رہی اور کفار کا ایک گروہ مارا گیا اور کچھ بھاگ گئے اور باقی اسیر ہوئے۔ ان میں سے ان کی دو سو عورتیں قید ہوئیں اور دو ہزار اونٹ اور پانچ ہزار بھیڑ بکریاں مال غنیمت لشکر کو ملا۔ ان عورتوں میں برّہ، حارث بن ابی ضرار کی بیٹی بھی تھی جو ثابت بن قیس بن شماس کے حصہ میں آئی۔ ثابت نے اسے مکاتبہ کنیز قرار دیا اس طرح کہ وہ اپنی قیمت ادا کر دے اور آزاد ہو جائے۔ برّہ نے رسول خدا ﷺ سے خواہش کی کہ کنیزی سے جان چھڑانے میں اس کی مدد فرمائیں تو آپ ﷺ نے فرمایا: یہ بھی انجام دوں گا اور تیرے حق میں اس سے بہتر چیز سے بھی دریغ نہیں کروں گا۔ وہ کہنے لگی: اس بہتر کیا چیز ہے۔ فرمایا تیرا مال کتابت ادا کروں گا اور پھر تجھ سے نکاح کر لوں گا۔ اس نے عرض کی:

کوئی دولت اس کے برابر نہیں۔ آپ ﷺ نے اس کے مال کتابت کی قسط ادا فرمائی اور اسے ثابت بن قیس سے لے لیا اور اس کا نام جویریہ رکھا اور اسے اپنی زوجات میں شامل کر لیا۔

مسلمانوں کو جب معلوم ہوا کہ جویریہ رسول خدا ﷺ کے ساتھ مخصوص ہو گئی ہے تو کہنے لگے مناسب نہیں کہ رسول ﷺ کی بیوی کے رشتہ دار قید میں رہیں۔ پس جو جو عورت بنی مصطلق کی مسلمانوں کی قید میں تھی اسے آزاد کر دیا۔ عائشہ نے کہا ہم نے کبھی نہیں سنا کہ یہ فضل و برکت کسی عورت کے رشتہ داروں کو ملی ہو جو جویریہ کے عزیزوں کو نصیب ہوئی۔ خلاصہ یہ کہ رسول خدا ﷺ جنگ کے بعد چار دن تک اس علاقہ میں رہے پھر واپس چلے اور عبد اللہ بن ابی منافق نے کہا:

لَبِنَ رَجَعْنَا إِلَى الْمَدِينَةِ لَيُخْرِجَنَّ الْأَعَزُّ مِنْهَا الْأَذَلَّ^۱

اگر ہم مدینہ کی طرف پلٹ گئے تو زیادہ عزت والا زیادہ ذلت والے کو وہاں سے نکال دے گا۔ یہ اشارہ تھا کہ میں عزت والا ہوں اور معاذ اللہ رسول ﷺ ذلیل ہیں۔ زید بن ارقم نے جو ابھی حد بلوغ کو نہیں پہنچے تھے، یہ فقرے سن لیے اور رسول خدا ﷺ سے آکر بیان کر دیئے۔ عبد اللہ بن ابی حضور ﷺ کے پاس آیا اور قسم کھائی کہ میں نے نہیں کہا اور زید جھوٹ بولتا ہے۔ زید کو اس بات سے بہت دکھ ہوا تو سورہ اذا جاءك المنافقون نازل ہوئی۔ زید کی سچائی اور ابن ابی کانفاق آشکار ہوا اور نیز اس جنگ کی واپسی میں افک عائشہ کا واقعہ ہوا۔

^۱۔ المنافقون: ۸۔

غزوہ خندق

ماہ شوال، سن ۵ ہجری میں غزوہ خندق پیش آیا اور اس کو غزوہ احزاب بھی کہتے ہیں، کیونکہ قریش نے تمام عرب سے امداد طلب کی تھی اور ہر قبیلہ سے ایک حزب و گروہ جمع کیا تھا اور اس جنگ کی وجہ یہ تھی کہ جب رسول خدا ﷺ نے بنی نضیر کے یہودیوں کو مدینہ سے نکال دیا تو ان کی دشمنی حضرت ﷺ سے زیادہ ہو گئی۔ پس یہودیوں کے بڑے لوگوں میں سے بیس افراد مثلاً حی بن اخطب، سلام بن ابی حقیق، کنانہ بن ربیع، ہوزہ بن قیس اور ابو عامر راہب منافق مکہ میں گئے۔ اور ابوسفیان اور قریش کے جنگجوؤں میں سے پچاس افراد کے ساتھ خانہ کعبہ میں بیٹھ کر معاہدہ کیا کہ جب تک زندہ ہیں محمد ﷺ کے ساتھ جنگ کرنے سے دست بردار نہیں ہوں گے اور اپنے سینے دیوار کعبہ کے ساتھ لگائے اور قسم کھا کر اس معاہدہ کو محکم کیا۔ اس کے بعد قریش اور یہودیوں نے اپنے ہم قسم لوگوں سے مدد طلب کی۔ ابوسفیان نے لشکر جمع کیا پھر وہ چار ہزار جنگی جوانوں کے ساتھ مکہ سے نکلا اور ان کے لشکر کے ساتھ ہزار اونٹ اور تین سو گھوڑے تھے۔ جب مَرَّ الظُّهْرَان پہنچا تو دو ہزار آدمی قبیلہ اسلم، اشجع، کنانہ، فزارہ اور غطفان سے آملے اور پے درپے اس کو مدد ملتی رہی، یہاں تک کہ جب مدینہ پہنچا تو اس کے ساتھ دس ہزار جنگی جوان جمع ہو گئے۔

جب یہ خبر رسول خدا ﷺ کو پہنچی تو آپ ﷺ نے صحابہ سے مشورہ کیا۔ سلمان نے عرض کی کہ ہمارے ملک میں جب زیادہ لشکر کسی شہر پر حملہ آور ہوتا ہے تو وہ حفاظت کے طور پر اس شہر کے گرد خندق کھود لیتے ہیں تاکہ جنگ کا رخ ایک طرف سے ہو۔ حضرت ﷺ کو سلمان کی بات پسند آئی اور آپ ﷺ نے خندق کھودنے کا حکم دے دیا۔ ایک مہینہ میں خندق کھودنے کا کام ختم ہوا اور اس کے دس دروازے راستہ کے طور پر بناد گئے۔ نبی اکرم ﷺ نے حکم دیا کہ ہر دروازہ پر ایک مہاجر اور

انصار چند افراد کے ساتھ حفاظت کریں اور مدینہ کے حصار کو محکم کیا، عورتوں اور بچوں کو مال و اسباب کے ساتھ ایک محفوظ جگہ دی۔ قریش کے آنے سے تین دن پہلے یہ سارا کام منظم ہو گیا۔

ادھر سے ابوسفیان نے حی بن اخطب کو بلایا اور کہا اگر بنی قریظہ کے یہودیوں کو محمد ﷺ سے منحرف کر اسکو تو بڑا اچھا ہو گا۔ حی بن اخطب کعب بن اسد کے قلعہ کے دروازے پر آیا۔ کعب قبیلہ بنی قریظہ کا قائد تھا اور دروازہ کھٹکھٹایا۔ کعب سمجھ گیا کہ حی ہے اور کس مقصد کے لئے آیا ہے۔ اس نے کوئی جواب نہ دیا۔ دوبارہ اس نے کھٹکھٹایا اور پکار کر کہا اے کعب دروازہ کھولو میں ہمیشہ رہنے والی عزت لے کر آیا ہوں۔ اشراف قریش اور سب قبائل ہمدست و متحد ہو گئے ہیں اور ابھی دس ہزار جنگی جوان پہنچ رہے ہیں۔ کعب نے کہا: ہم نے محمد ﷺ کے پڑوس میں اچھائی کے علاوہ کچھ نہیں دیکھا۔ بلا وجہ ہم ان کے معاہدہ کو نہیں توڑیں گے۔ بہر حال حی بن اخطب مکر و حیلہ اور شیطنیت سے قلعہ میں داخل ہو گیا اور کعب کے دل کو نرم کر لیا اور قسم کھائی کہ اگر قریش واپس چلے گئے تو میں تیرے قلعہ میں آ جاؤں گا۔ جو مصیبت تجھ پر پڑے گی میں بھی جھیلوں گا۔ پس اس نے عہد نامہ محمدی ﷺ کو لے کر پھاڑ ڈالا اور ابوسفیان سے جا ملا اور اسے عہد شکنی کی خوشخبری سنائی۔ چونکہ قریظہ کا ایسے موقع پر عہد شکنی کرنا جب کہ قریش کا لشکر پہنچ چکا تھا، مسلمانوں کے لئے ایک بڑی مصیبت تھی جس سے ان کے دل ٹوٹ گئے۔ پیغمبر اکرم ﷺ ان کی دل جوئی کرتے اور خدا کی طرف سے وعدہ نصرت دیتے۔ اس وقت لشکر کفار فوج در فوج ایک دوسرے کے پیچھے پہنچ رہا تھا۔ بعض مسلمانوں نے جن کے دل کمزور تھے جب اس کثیر لشکر کو دیکھا تو ان کی آنکھیں پتھر اگئیں اور ڈر کے مارے ان کے کلیجے منہ کو آنے لگے جیسا کہ خداوند عالم فرماتا ہے:

إِذْ جَاؤُكُمْ مِنْ فَوْقِكُمْ وَمِنْ أَسْفَلَ مِنْكُمْ وَإِذْ زَاغَتِ الْأَبْصَارُ وَبَلَغَتِ الْقُلُوبُ الْحَنَاجِرَ وَتَظُنُّونَ بِاللَّهِ الظُّنُونًا^۱

^۱ - سورۃ احزاب، آیت ۱۰

جب وہ اُوپر سے اور نیچے سے تم پر چڑھ آئے اور جب خوف کے مارے آنکھیں پتھر اگئیں، کلیجے منہ کو آگئے اور تم لوگ اللہ کے بارے میں طرح طرح کے گمان کرنے لگے۔

بہر حال لشکرِ کفار خندق دیکھ کر حیران ہوا کیونکہ انہوں نے کبھی خندق نہیں دیکھی تھی۔ پس وہ خندق کے اس پار چوبیس دن تک یا ستائیس دن تک مسلمانوں کا محاصرہ کیے رہے اور اصحابِ پیغمبر ﷺ محاصرہ کی تنگی میں رنج و تعب میں گرفتار تھے۔ کچھ منافقین نے مسلمانوں کو ڈرایا اور سکھایا کہ وہ اپنے گھروں کی حفاظت کا بہانہ کر کے مدینہ کی طرف جائیں۔ ارشادِ قدرت ہے کہ:

وَإِذْ قَالَتْ طَائِفَةٌ مِّنْهُمْ يَا أَهْلَ يَثْرِبَ لَا مُقَامَ لَكُمْ فَارْجِعُوا وَيَسْتَأْذِنُ فَرِيقٌ مِّنْهُمُ النَّبِيَّ يَقُولُونَ إِنَّ بُيُوتَنَا عَوْرَةٌ وَمَا هِيَ بِعَوْرَةٍ إِن يُرِيدُونَ إِلَّا فِرَارًا^۱

اور جب مسلمانوں کے ایک گروہ نے کہا کہ اے اہل یثرب! تمہارا کوئی مقام نہیں اور ایک گروہ نبی ﷺ سے اجازت چاہتا ہے یہ کہہ کر کہ ہمارے گھر غیر محفوظ ہیں حالانکہ وہ غیر محفوظ نہیں وہ تو صرف بھاگنا چاہتے ہیں۔

بہر حال محاصرہ کے دوران جنگ نہ ہوئی سوائے اس کے کہ تیر اور پتھر ایک دوسرے پر پھینکتے تھے۔ پس ایک دن عمرو بن عبدود، نوفل بن عبد اللہ بن مغیرہ، ضرار بن خطاب، ہبیرہ بن ابی وہب، عکرمہ بن ابی جہل اور مرداس فہری جو سب کے سب بہادر، شجاع اور قریش کے شہسوار تھے، وہ خندق کے کنارہ تک آئے اور ایک تنگ جگہ دیکھ کر جست لگائی اور ابوسفیان، خالد بن ولید قریش کی ایک جماعت کے ساتھ خندق کے کنارے لائن لگا کر کھڑے ہو گئے۔ عمرو نے آواز دی کہ تم لوگ بھی آجاؤ۔ انہوں نے

^۱ - سورۃ احزاب، آیت ۱۳

کہا تم اپنا کام کرو اگر ضرورت پیش آئی تو ہم بھی آجائیں گے پس عمرو نے دیوانے دیوانی طرح گھوڑے کو ایڑھ لگا کر گھمایا اور کچھ دیر میدان کے ارد گرد چکر لگاتا رہا اور بلند آواز میں اپنے ساتھ لڑنے والے کو طلب کرتا تھا۔ چونکہ عمرو کو فارس بلیل کہتے تھے اور اسے ہزار جوان کے برابر سمجھتے تھے اور صحابہ نے اس کی شجاعت کے قصے سن رکھے تھے تو گویا ان کے سروں پر پرندے بیٹھ گئے اور انہوں نے سر نیچے کر لئے اور ابن خطاب نے اصحاب کے عذر کے طور پر اس کی شجاعت کے متعلق کچھ باتیں کہیں جن سے صحابہ کے دل ٹوٹ گئے اور منافق زیادہ سرکش ہوئے۔ جب رسول خدا ﷺ نے سنا کہ عمرو مبارز طلبی کر رہا ہے تو فرمایا: کوئی دوست ایسا ہے جو اس دشمن کے شر کو روکے؟ علی مرتضیٰ علیہ السلام نے کہا: میں میدان میں جاتا ہوں اور اس سے جنگ کرتا ہوں۔ حضرت ﷺ خاموش رہے۔ عمرو نے دوبارہ پکارا کہ تم میں سے کون ایسا ہے جو میرے پاس آئے اور نبرد آزمائی کرے اور کہنے لگا: اے لوگو! تمہارا خیال ہے کہ تم میں سے قتل ہونے والے بہشت میں جاتے ہیں اور ہمارے مقتول جہنم میں، کیا تمہیں پسند نہیں کہ تمہارا کوئی شخص بہشت کا سفر کرے یا اپنے دشمن کو جہنم میں بھیجے۔ پھر اس نے اپنے گھوڑے کو حرکت دی اور کہا: وَلَقَدْ بَحَثْتُ مِنَ النَّدَاءِ بِجَنِّعِكُمْ هَلْ مِنْ مُبَارِرٍ

میں نے ”هل من مبارز“ (کیا کوئی مقابل ہے) اتنا پکارا کہ میری آواز بیٹھ گئی ہے۔

حضرت رسول اللہ ﷺ نے فرمایا: کون ہے جو اس کتے کو خاموش کرے؟ کسی نے جواب نہ دیا۔ پھر امیر المومنین علیہ السلام کھڑے ہو گئے اور کہا میں جاتا ہوں اور اسے خاموش کرتا ہوں۔

حضرت پیغمبر اکرم ﷺ نے فرمایا: اے علی علیہ السلام یہ عمرو بن عبدود ہے۔ علی علیہ السلام نے عرض کیا: میں علی ابن ابی طالب علیہ السلام ہوں۔

پس نبی اکرم ﷺ نے اپنی زرہ جس کا نام ذات الفصول تھا، امیر المومنین علیہ السلام کو پہنائی اور اپنا عمامہ سحاب سر پر باندھا اور ان کے حق میں دعا کی اور انہیں میدان کی طرف روانہ کیا۔ امیر المومنین علیہ السلام تیزی سے عمرو کی طرف بڑھے اور اس کے اشعار کے جواب میں فرمایا:

لَا تَعْجَلَنَّ فَقَدْ أَتَاكَ مُجِيبُ صَوْتِكَ غَيْرَ عَاجِزٍ ذُو نِيَّةٍ وَبَصِيرَةٍ وَالصِّدْقُ مُنْجِي كُلِّ فَائِزٍ
إِنِّي لَأَرْجُو أَنْ أُقِيمَ عَلَيْكَ نَائِحَةَ الْجَنَائِزِ مِنْ ضَرْبَةِ نَجْلَاءٍ يَبْقَى صَوْتُهَا بَعْدَ الْهَزَاهِزِ
امیر المومنین علیہ السلام کے اشعار کا مفہوم یہ ہے:

اے عمرو جلدی نہ کر کیونکہ تیری آواز کا جواب دینے کے لئے وہ آگیا ہے جو تیرے مقابلہ سے عاجز نہیں جو درست نیت والا راہِ حق کا پیٹا ہے اور ہر کامیاب ہونے والے کو سچائی نجات دینے والی ہے۔ میں امید رکھتا ہوں کہ تجھ پر نوحہ برپا کروں، جو جنازوں پر کیا جاتا ہے۔ ایک ایسی شگاف ڈالنے والی ضربت سے کہ جس کی گونج جنگوں کے بعد تک باقی رہے گی۔
اسی وقت پیغمبر ﷺ نے فرمایا:

بَرَزَ الْإِيمَانُ كُلَّهُ إِلَى الشَّرِّ كُلِّهِ كُلُّ إِيْمَانٍ كُلِّ شَرِّكَ كَيْفَ يُقَابَلُهُ
پس امیر المومنین علیہ السلام نے عمرو کو تین چیزوں میں سے کسی ایک کی طرف دعوت دی یا اسلام قبول کر لے یا نبی اکرم ﷺ سے جنگ کرنے سے دست بردار ہو جائے یا گھوڑے سے اتر کر جنگ کرے۔ عمرو نے تیسری چیز کو قبول کیا لیکن اندر ہی اندر وہ امیر المومنین علیہ السلام کے ساتھ جنگ کرنے سے ڈر رہا تھا۔
لہذا کہنے لگا: اے علی علیہ السلام سلامتی کے ساتھ واپس چلے جاؤ کیونکہ ابھی میدان میں آنے اور بہادروں سے لڑنے کا تمہارا زمانہ نہیں آیا۔ تیرے منہ سے دودھ کی بو آتی ہے اور میں اسی ۸۰ سالہ جواں مرد ہوں۔
دوسری بات یہ ہے کہ تمہارے باپ سے میری دوستی تھی لہذا مجھے یہ بات پسند نہیں کہ تمہیں قتل

کروں اور میں نہیں سمجھتا کہ تمہارے چچا زاد بھائی نے کس حفاظت کی بناء پر تمہیں مجھ سے لڑنے کے لئے بھیجا ہے حالانکہ مجھ میں یہ قدرت ہے کہ میں تمہیں اپنے نیزہ پر اٹھا کر آسمان و زمین کے درمیان معلق کر سکتا ہوں کہ نہ مردہ اور نہ زندہ رہو۔

امیر المومنین علیؑ نے فرمایا: ان باتوں کو چھوڑ، میں دوست رکھتا ہوں کہ تجھے راہ خدا میں قتل کر دوں۔ پس عمرو گھوڑے سے اتر آیا اور اپنے گھوڑے کو آزاد چھوڑ دیا اور تلوار سوت کر حضرت امیر المومنین علیؑ کے سر پر وار کیا اور ایک دوسرے سے سخت جنگ کی کہ زمین گرد و غبار سے تاریک ہو گئی اور دونوں طرف کے لشکر انہیں نہیں دیکھ سکتے تھے۔ بالآخر عمرو نے موقع پا کر حضرت امیر علیؑ پر تلوار کا وار کیا۔ آپ علیؑ نے سر پر سپر رکھی۔ عمرو کی تلوار نے سپر کو دو ٹکڑے کرتے ہوئے آپ علیؑ کے سر مبارک پر زخم لگایا۔ آپ علیؑ نے زخمی شیر کی طرح تلوار اس کے پاؤں پر ماری اور اس کا پاؤں کاٹ دیا۔ عمرو زمین پر گرا۔ حضرت علیؑ اس کے سینہ پر بیٹھے تو وہ کہنے لگا: اے علیؑ! تم بڑی عظیم جگہ پر بیٹھے ہو۔ پھر کہنے لگا جب مجھے قتل کر لو تو میرا لباس نہ اتارنا۔ آپ علیؑ نے کہا کہ یہ بات میرے لئے انتہائی آسان ہے۔

ابن ابی الحدید اور دوسرے علماء نے کہا ہے کہ: گرد و غبار نے ان دونوں کو آنکھوں سے او جھل کر دیا یہاں تک کہ لوگوں نے اس گرد و غبار سے بلند آواز میں صدائے تکبیر سنی پس اس صدا سے مسلمان جان گئے کہ علیؑ نے عمرو کو قتل کر دیا ہے جب گرد جھمٹی تو لوگوں نے دیکھا کہ علیؑ عمرو کے سینہ پر بیٹھے ہیں اور اس کا سر اس کے تن سے جدا کر رہے ہیں۔^۱

اس موقع پر رسول اکرم ﷺ نے فرمایا: ضَرْبَةُ عَلِيٍّ فِي يَوْمِ الْخَنْدَقِ أَفْضَلُ مِنْ عِبَادَةِ الثَّقَلَيْنِ

^۱ - شرح نہج البلاغۃ لابن ابی الحدید؛ ج ۱۹؛ ص ۶۴

کہ علیؑ کی خندق کے دن کی ضربت قیامت تک کے جن و انس کی عبادت سے بہتر ہے۔

جابر سے روایت ہے کہ جب عمرو زمین پر گر اور اس کے ساتھی بھاگے اور خندق عبور کرنے لگے تو نوفل بن عبد اللہ خندق میں گر گیا۔ مسلمانوں نے اس پر پتھر پھینکے۔ وہ کہنے لگا مجھے اس ذلت سے قتل نہ کرو کوئی آگے بڑھے اور مجھ سے جنگ کرے۔ حضرت امیر المومنین علیؑ آگے بڑھے اور ایک ہی وار میں اس کا کام تمام کر دیا اور ہبیرہ کی زین پر آپؑ نے ایسی ضرب لگائی کہ وہ اپنی زرہ چھوڑ کر بھاگ گیا۔ پھر جابر نے کہا عمرو کے قتل ہونے کا واقعہ جناب داؤد علیؑ کے جالوت کو قتل کرنے سے کس قدر مشابہت رکھتا ہے۔^۱

بہر حال جب جنگ ختم ہوئی تو قریش نے کسی آدمی کو بھیجا کہ وہ عمرو اور نوفل کی لاش مسلمانوں سے خرید کر لے آئیں۔ رسول خدا ﷺ نے فرمایا: وہ تمہارا مال ہے ہم مردوں کی قیمت نہیں لیتے۔ جب اجازت مل گئی تو عمرو کی بہن اس کی لاش کے پاس آ بیٹھی تو اس نے دیکھا کہ عمرو کی زرہ کہ جس کی عرب میں نظیر نہیں تھی، اس کے باقی ہتھیار اور لباس عمرو کے بدن سے نہیں لئے گئے تو کہنے لگی: مَا قَتَلَهُ إِلَّا كَفُّوْا كَرِيْمٌ کہ عمرو کو سوائے کسی مردِ کریم کے، کسی نے قتل نہیں کیا۔

پھر اس نے قاتل کے بارے میں پوچھا تو لوگوں نے بتایا: علی بن ابی طالب علیؑ تو اس نے دو بیت کہے:

لَوْ كَانَ قَاتِلُ عَمْرٍو غَيْرَ قَاتِلِهِ	لَكُنْتُ أَبْيَى عَلَيْهِ آخِرَ الْأَبَدِ
لَكِنَّ قَاتِلَ عَمْرٍو لَا يُعَابُ بِهِ	مَنْ كَانَ يُدْعَى قَدِيحاً بِيُضَّةِ الْبَلَدِ ^۲

^۱ - کشف الغمہ، ج ۱، ص ۲۰۴

^۲ - المناقب لابن شہر آشوب، ج ۱، ص ۱۹۹

”اگر عمرو کا قاتل کوئی اور ہوتا تو میں آخر ابد تک اس پر گریہ کرتی لیکن اس کا قاتل وہ ہے کہ جس میں کوئی عیب نہیں پایا جاتا اور اسے قدیم ایام سے شہر کا قلعہ پکارا جاتا تھا۔“

بہر حال قریش کے اس محاصرہ میں اصحابِ نبی ﷺ کا معاملہ بڑا سخت تھا۔ ابو سعید خدری نے خدمتِ پیغمبر ﷺ میں عرض کی: جانیں لبوں پر آگئی ہیں، کیا آپ ﷺ کوئی ایسی دعا تلقین کریں گے کہ جس سے اطمینان حاصل ہو۔ آپ ﷺ دعا فرمائی: اَللّٰهُمَّ اسْتُرْ عَوْرَاتِنَا وَ اَمِنْ رَوْعَاتِنَا

اے معبود! ہمارے عیبوں کو چھپالے اور ہمیں ہمارے خوف سے نجات عطا فرما۔

منافقین نے زبان طنز و تشنیع دراز کی۔ نبی اکرم ﷺ مسجد فتح میں تشریف لائے اور دستِ دعا بلند کر کے طولانی دعا فرمائی اور حق تعالیٰ سے کفایت چاہی۔ خداوند تعالیٰ نے بادِ صبا ان پر بھیجی کہ جس نے کفار کے لشکر میں تہلکہ مچا دیا ان کے خیمے اور دیگیں الٹ گئیں اور ایک روایت ہے کہ فرشتے ان کی آگ کو بجھاتے، خیموں کی میخوں کو اکھاڑتے اور ان کی طنابیں کاٹتے تھے۔ یہاں تک کہ کفار کو ہول و ہیبت کی وجہ سے فرار اور بھاگنے کے علاوہ کوئی چارہ کار نظر نہ آیا اور مشرکین کے شکست کھانے کا اہم سبب عمرو اور نوفل کا قتل ہونا تھا۔

وَ كَفَى اللّٰهُ الْمُؤْمِنِينَ الْقِتَالَ (بِعَلِيٍّ) وَ كَانَ اللّٰهُ قَوِيًّا عَزِيْزًا.

خداوند عالم نے مومنین کی جنگ میں (علی بن ابی طالب علیہ السلام کے ذریعہ) کفایت کی اور خدا قوی و غالب آنے والا ہے۔

بعض علماء نے کہا ہے کہ اگر نبی اکرم ﷺ رحمۃ للعالمین نہ ہوتے تو یہ آندھی جو احزاب پر چلی تھی بادِ عقیم سے جو قومِ عاد پر آئی تھی، شدید تر و سخت تر ہوتی۔ حدیفہ سے منقول ہے کہ ابوسفیان نے کہا کہ بہت دیر ہم اس شہر میں رہے ہیں۔ کتنے چوپائے یہاں ضائع کیے ہیں اور کوئی کام بھی نہیں بن سکا۔ یہودیوں نے بھی ہمیں دھوکہ دیا ہے، اب دیکھو یہ آندھی ہمارے ساتھ کیا سلوک کر رہی ہے۔ بہتر یہ

ہے کہ مکہ کی طرف کوچ کریں اور اس مصیبت سے نجات پائیں۔ یہ کہہ کہ چل پڑا۔ قریش بھی اٹھے اور اپنا سامان حمل کرنے میں مشغول ہوئے اور ابوسفیان سے جا ملے۔

غزوہ بنی قریظہ

سن ۵ ہجری میں ہی غزوہ بنی قریظہ واقع ہوا اور وہ اس طرح کہ جب نبی اکرم ﷺ جنگ خندق سے فارغ ہوئے تو فاطمہ علیہا السلام کے گھر تشریف لا کے غسل فرمایا اور انگلیٹھی منگوائی تاکہ بخور (ہرمل) کی دھونی لیں۔ جبرائیل علیہ السلام تشریف لائے اور عرض کی: کیا آپ ﷺ نے جنگ کے ہتھیار اتار دیئے ہیں حالانکہ ملائکہ ابھی تک لباسِ جنگ پہنے ہوئے ہیں۔ ابھی جنگ کی تیاری کیجئے اور بنی قریظہ کے یہودیوں پر چڑھائی کیجئے، خدا کی قسم میں جا رہا ہوں تاکہ ان کے قلعوں کو مرغ کے انڈے کی طرح پتھر پر مار کر توڑ دوں۔ پس بلال نے آنحضرت ﷺ کی طرف سے ندادی کہ چلو نماز عصر بنی قریظہ میں ہوگی۔ پس پندرہ دن ایک قول کی بناء پر پچیس دن ان کے قلعہ کے گرد محاصرہ رہا اور روزانہ تیر اور پتھر سے جنگ ہوتی رہی۔ یہاں تک کہ خدا نے یہودیوں کے دلوں میں خوف ڈال دیا اور وہ اصحاب کے محاصرہ کی وجہ سے تنگ آ گئے اور اپنے قلعوں سے نیچے آئے اور اپنے حق میں سعد بن معاذ کے فیصلہ پر راضی ہو گئے۔ سعد نے کہا میرا حکم یہ ہے کہ بنی قریظہ کے مردوں کو قتل کر دیا جائے اور ان کی عورتوں اور بچوں کو لونڈی و غلام بنالیا جائے اور ان کا مال مسلمانوں میں تقسیم کر دیا جائے۔ پس ان کے مرد قتل کر دیئے گئے اور عورتیں قید کر لی گئیں اور ان کا مال مسلمانوں میں تقسیم ہوا۔ خداوند عالم کا ارشاد ہوا:

وَأَنْزَلَ الَّذِينَ ظَاهَرُوهُمْ مِنْ أَهْلِ الْكِتَابِ مِنْ صَيَاصِيهِمْ وَقَذَفَ فِي قُلُوبِهِمُ الرُّعْبَ فَرِيقًا تَقْتُلُونَ وَ تَأْسِرُونَ فَرِيقًا^۱

”اہل کتاب میں سے جن لوگوں نے ان کی مدد کی، انہیں خدا نے ان کے قلعوں سے اتارا اور ان کے دلوں میں رعب ڈال دیا۔ ان میں سے ایک گروہ قتل ہوا اور ایک گروہ کو تم نے قیدی بنایا اور ان کی زمین اور گھروں کا تمہیں وارث بنایا اور اس زمین کا بھی جسے تم نے نہیں روند ا تھا اور خدا ہر چیز پر قادر ہے۔“

اور روایت ہے کہ سعد بن معاذ کی درمیانی شہ رگ پر جنگ خندق میں تیر لگا تھا اور خون نہیں رکتا تھا۔ سعد نے اللہ تعالیٰ سے دعا کی کہ خون رک جائے تاکہ میں بنی قریظہ کا انجام اپنی مرضی کے مطابق دیکھ لوں تو اس وقت زخم کھلے۔ نتیجہ یہ تھا کہ ان کا معاملہ ان کی خواہش کے مطابق ہوا اور اسی زخم سے وہ دار فانی سے چل بسے۔ رحمۃ اللہ علیہ۔

سن ۵ ہجری میں ہی چاند گرہن لگا۔ یہودیوں نے شعبہ بازی کی اور رسول خدا ﷺ نے نماز پڑھی اور اسی سال غزوہ دومۃ الجندل پیش آیا۔ اس علاقہ میں شریر لوگوں کا ایک گروہ اکٹھا ہو گیا تھا جو گزرنے والوں اور قافلوں کو لوٹا کرتا تھا۔ رسول خدا ﷺ ماہ ربیع الاول کی پچیس تاریخ کو ایک ہزار کا لشکر جرار لے کر اس طرف روانہ ہوئے۔ چوروں اور ڈاکوؤں کو جب یہ معلوم ہوا تو نکل گئے اور مسلمان ان کے مال و مویشی لے کر مدینہ کی طرف چل پڑے اور ربیع الثانی کی بیس تاریخ کو مدینہ واپس پہنچے اور دومہ شام سے پانچ منزل دور جبل طی کے نزدیک ایک جگہ ہے اور اس کی مسافت مدینہ مشرفہ تک پندرہ یا

^۱ - سورہ احزاب، آیت ۲۶ و ۲۷

سولہ دن ہے چونکہ وہ پتھر سے بنا ہوا ہے اور اس لیے اسے دومۃ الجندل کہتے ہیں کیونکہ جندل کا معنی پتھر ہے۔

ہجری کے چھٹے سال کے واقعات

ایک قول کی بناء پر اس سال میں خانہ کعبہ کا حج فرض ہوا اور آیت کریمہ **وَأَتِمُّوا الْحَجَّ وَالْعُمْرَةَ لِلَّهِ**^۱ نازل ہوئی اور بعض نے کہا ہے کہ وجوب حج نویں سال میں ہوا۔

غزوہ ذات الرقاع

اسی سال میں غزوہ ذات الرقاع پیش آیا اور یہ اس طرح تھا کہ مدینہ میں خبر پہنچی کہ غطفان و بنی محارب و انمار اور ثعلبہ کا ایک گروہ مدینہ کے ارادہ سے لشکر تیار کر رہا ہے۔ نبی اکرم ﷺ نے ابوذر کو اپنا نائب بنایا اور جمادی الاولیٰ کی پندرہ تاریخ کو چار یا سات سو افراد کے ساتھ نجد کی طرف چلے۔ جب مقام نخلہ پہنچے تو وہاں سے ذات الرقاع میں جا کر پڑاؤ ڈالا۔ جب لوگ آپ ﷺ کے ارادہ سے باخبر ہوئے تو ان کے دل میں بہت خوف پیدا ہوا۔ وہ بھاگ کر پہاڑوں کی چوٹیوں پر پناہ گزین ہو گئے اور زیادہ دہشت کی وجہ سے اپنی کچھ عورتیں بھی چھوڑ گئے۔ مسلمان وہاں پہنچے اور انہوں نے ان کی عورتوں کو کنیزی میں لے لیا۔ نماز کا وقت آیا تو مسلمانوں کو خوف ہوا کہ کہیں ہم نماز میں مشغول ہوں تو دشمن ہم پر اچانک حملہ نہ کر دیں۔ کیونکہ دشمن دور و نزدیک سے نظر آرہے تھے۔ اس وقت پیغمبر ﷺ نے نماز خوف پڑھی اور بعض روایات کے مطابق یہ آیت اس مقام پر نازل ہوئی:

^۱ - سورۃ بقرہ، آیت ۱۹۶

وَإِذَا كُنْتَ فِيهِمْ فَأَقْبْتَ لَهُمُ الصَّلَاةَ فَلْتَقُمْ طَائِفَةٌ مِنْهُمْ مَعَكَ وَلْيَأْخُذُوا أَسْلِحَتَهُمْ...^۱

(جب تُو ان میں ہو اور نماز پڑھانے کے لئے کھڑا ہو تو تیرے ساتھ ان میں سے ایک گروہ کھڑا ہو جائے اور اپنے اسلحہ کو ساتھ لئے کھڑے رہو۔۔۔)

اس غزوہ کے نام ذات الرقاع میں اختلاف ہے، بعض کہتے ہیں کہ پیدل چلنے کی وجہ سے پاؤں زخمی ہو گئے تھے تو کپڑوں کے ٹکڑے (جسے رقاع کہا جاتا ہے) پاؤں سے باندھے تھے اور ایک قول ہے کہ علم میں ٹکڑے تھے۔ بعض کہتے ہیں جو پہاڑ اس علاقہ میں تھا مثل مرفع کپڑے کے اس کے مختلف رنگ تھے۔ بعض نے درخت کا نام یہ بتایا ہے کہ جس کے قریب حضور ﷺ نے نزول فرمایا تھا۔ منقول ہے کہ اس جنگ میں ایک ایسی عورت کو قید کیا گیا جس کا شوہر موجود نہیں تھا جب اس کا شوہر آیا تو آپ ﷺ کے لشکر کے پیچھے روانہ ہوا۔ جب حضرت ﷺ ایک منزل پر اترے تو آپ ﷺ نے فرمایا: کون ہماری نگہبانی کرے گا۔ ایک مہاجر اور ایک انصاری نے کہا کہ ہم پہرہ دیں گے اور وہ درّہ کے دہانے پر کھڑے ہو گئے اور مہاجر سو گیا اور انصاری سے کہنے لگا: تم رات کے پہلے حصے میں پہرہ دو، میں آخری حصہ میں پہرہ دوں گا۔ پس انصاری نماز میں مشغول ہو گیا۔

اس عورت کا شوہر آیا تو اس نے دیکھا کہ ایک شخص کھڑا ہے۔ اُس نے اسے تیر مارا اور وہ تیر اس انصاری کے بدن پر لگا۔ انصاری نے تیر کھینچ لیا اور نماز نہ توڑی۔ اس نے دوسرا تیر مارا وہ بھی اس نے کھینچ کر پھینک دیا اور نماز نہ توڑی۔ پھر اس نے تیسرا تیر مارا، وہ بھی کھینچ کر رکوع و سجدے ادا کر کے اس نے سلام پھیرا اور اپنے ساتھی کو بیدار کر کے کہا کہ دشمن آیا ہے۔ اس عورت کے شوہر نے دیکھا کہ وہ مطلع ہو گئے ہیں تو وہ بھاگ کھڑا ہوا۔ جب مہاجر نے انصاری کا حال دیکھا تو کہنے لگا سبحان اللہ پہلے ہی تیر کے

^۱ - سورۃ نساء، آیت ۱۰۲

وقت تو نے مجھے کیوں نہیں بیدار کیا۔ وہ کہنے لگا میں ایک سورہ پڑھ رہا تھا میں نے نہیں چاہا کہ اس کو توڑوں۔ جب پے درپے تیر آئے ہیں تو میں رکوع میں گیا اور نماز کو تمام کیا اور تجھے بیدار کیا۔ اور خدا کی قسم اگر یہ خوف نہ ہوتا کہ رسول اللہ ﷺ کی مخالفت ہو رہی ہے اور نگہبانی میں کوتاہی ہوگی تو میری جان چلی جاتی قبل اس کے کہ میں سورہ کو قطع کرتا۔

موکف فرماتے ہیں کہ وہ مہاجر عمار یا سرتھے اور انصاری عباد بن بشر اور وہ سورہ، سورہ کہف تھی۔ اور سن ۶ ہجری میں غزوہ بنی لحيان پیش آیا اور لحيان ہذیل بن مدر کہ کا بیٹا تھا اور بنی لحيان دو گروہ تھے عضل اور قارہ چونکہ جس دن سے قبیلہ ہذیل نے عاصم بن ثابت و خبیب بن عدی اور دوسرے اشخاص کو قتل کیا اور پیغمبر اللہ ﷺ سے دھوکہ کیا تھا حضور اللہ ﷺ کے دل میں یہ بیٹھ گیا کہ انہیں کیفر کردار تک پہنچائیں گے۔ پس آپ ﷺ دو سو افراد کے ساتھ ان کے ارادہ سے مدینہ سے برآمد ہوئے۔ جب بنی لحيان آپ ﷺ کے ارادہ سے مطلع ہوئے تو وہ پہاڑوں کی چوٹیوں کی طرف بھاگ کر پناہ گزین ہوئے۔ نبی اکرم اللہ ﷺ ایک دو دن ان کے علاقہ میں رہے اور عسفان تک جا کر واپس لوٹ آئے اور سفر کی مدت چودہ دن تھی۔

اور سن ۶ ہجری ہی میں غزوہ ذی قرد پیش آیا اور اسے غزوہ غابہ بھی کہتے ہیں، یہ مدینہ کے قریب پانی کا ایک چشمہ ہے اور جنگ کی وجہ یہ تھی کہ رسول خدا اللہ ﷺ کی بیس دودھ دینے والی اونٹنیاں تھیں جو غابہ میں چرا کرتی تھیں اور ابوذر ان کے نگہبان و محافظ تھے، عیینہ بن حصن فزاری نے چالیس افراد کی معیت میں انہیں لوٹ لیا اور ابوذر کے بیٹے کو بھی شہید کر دیا اور قبیلہ غفار کے ایک شخص کو بھی قتل کر دیا اور اس کی بیوی کو قید کر لیا لیکن وہ عورت ان کو غافل پا کر رسول اکرم اللہ ﷺ کی ایک اونٹنی پر سوار ہو کر راتوں رات مدینہ آ پہنچی۔ جب حضور اللہ ﷺ کی خدمت میں حاضر ہوئی تو عرض کی کہ میں نے نذر کی تھی جب میں نجات حاصل کر لوں گی تو اس ناقہ کو نحر (ذبح) کروں گی۔ آپ ﷺ نے فرمایا کہ یہ بُرا بدلہ

ہے جو تو اس اونٹنی کو دی رہی ہے جبکہ تو اس پر سوار ہو کر آئی ہے اور اس نے تجھے تیرے گھر پہنچا دیا ہے۔ اب چاہتی ہے کہ تو اس کو نحر کرے اور فرمایا: لَا تَذَرِي مَعْصِيَةً وَلَا فِيمَا لَا يَبْلُغُ ابْنُ آدَمَ^۱۔

گناہ کے مورد میں کوئی نذر نہیں ہوتی اور نہ اس چیز کے بارے میں جو انسان کی ملکیت نہیں۔ بہر حال جب آپ ﷺ کو اطلاع ملی تو آپ ﷺ نے آواز دی کہ اے خدا کی جماعت! سوار ہو جاؤ۔ پس آپ ﷺ نے سوار ہو کر پانچ سو افراد کے ساتھ یا ایک قول کی بناء پر سات سو کے ساتھ کوچ کیا اور علم مقداد کو دیا اور اسے آگے آگے بھیجا۔ مقداد دشمن کے عقب میں گئے اور ان تک پہنچ گئے۔ پس ابو قتادہ نے مسعدہ کو قتل کر دیا اور سلمہ بن اکوع پیدل پیچھے سے دشمنوں کو مارتا اور کہتا کہ یہ تیر لیتا جا اور جان لے کہ میں اکوع کا بیٹا ہوں اور یہ نامرد اور کمینوں کی موت و ہلاکت کا دن ہے۔ کفار بھاگ کر اس کھائی میں چلے گئے کہ جس میں چشمہ ذی قرد تھا۔ انہوں نے چاہا کہ پانی پیئیں لیکن پیغمبر ﷺ کے لشکر کے خوف سے پانی پئے بغیر وہاں سے بھاگ کھڑے ہوئے۔

اور سن ۶ ہجری ہی میں رسول خدا ﷺ نے عمرہ کے لئے ماہ ذیقعدہ میں مکہ جانے کا ارادہ کیا اور ستر اونٹ قربانی کے لئے ساتھ لیے اور مسجد شجرہ سے احرام باندھا اور ایک ہزار پانچ سو بیس یا چار سو افراد آپ ﷺ کے ہمراہ تھے اور ازواج نبی ﷺ میں سے ام سلمہ آپ ﷺ کے ساتھ تھیں، جب یہ خبر مشرکین مکہ کو ملی تو انہوں نے آپس میں مشورہ کیا اور طے کیا کہ پیغمبر ﷺ کو خانہ خدا کی زیارت سے دور رکھا جائے اور رسول خدا ﷺ مقام حدیبیہ میں جو مکہ سے ایک منزل کے فاصلہ پر ہے ایک کنوئیں کے پاس لشکر سمیت اترے کہ جس کنوئیں میں پانی کم تھا اور تھوڑی ہی دیر میں کنوئیں کا پانی ختم ہو گیا اور لوگوں نے آنحضرت ﷺ سے شکایت کی تو آپ ﷺ نے ایک تیر اپنے ترکش سے نکال کر فرمایا کہ

^۱ - سیرہ ابن ہشام، ج ۳، ص ۲۹۷

اس کنوئیں میں اس کو نصب کر دو۔ اتنا پانی اس میں سے اُبلکہ تمام لشکر اس سے سیراب ہوا۔ خلاصہ یہ کہ حدیبیہ میں (جو کہ ایک بستی کا نام ہے اور اصل میں کنوئیں کا نام تھا جو وہاں ہے اور وہاں سے مکہ ایک منزل پر ہے) بدیل بن ورقہ خزاعی قریش کی طرف سے آنحضرت ﷺ کی خدمت میں حاضر ہوا اور عرض کی کہ قریش نے اتفاق کیا ہے کہ وہ آپ ﷺ کو زیارت خانہ کعبہ سے روکیں۔ آپ ﷺ نے فرمایا: مَا جِئْتُ لِحَرْبٍ وَإِنَّمَا جِئْتُ لِأَقْضِيَ نُسُكِي فَأَنْحَرْ بُدْنِي وَأُخْلِي بَيْنَكُمْ وَبَيْنَ لَحْمَاتِهِمَا^۱۔

ہم جنگ کرنے نہیں آئے بلکہ عمرہ کرنے کا قصد رکھتے ہیں اور ہم اپنے اونٹ نحر کریں گے اور ان کا گوشت تمہارے لئے چھوڑ جائیں گے اور قریش جو ہمارے ساتھ جنگ کا ارادہ رکھتے ہیں وہ نقصان میں رہیں گے۔

بدیل کے بعد عروہ بن مسعود ثقفی آیا۔ آپ ﷺ نے اس سے بھی وہی گفتگو کی جو بدیل سے کی تھی۔ عروہ درپردہ اصحابِ پیغمبر ﷺ کو دیکھتا تھا اور پیغمبر اکرم ﷺ کی حشمت و دبدبہ جو ان کی نظروں میں تھا اس کا مشاہدہ کرتا رہا۔ جب قریش کے پاس پلٹ کر گیا تو کہنے لگا: اے لوگو! میں کسریٰ و قیصر و نجاشی کے دربار میں گیا ہوں۔ کوئی بادشاہ رعیت اور لشکر کی نگاہ میں اس عظمت کا نہیں تھا، جب وہ اپنا لعاب دہن پھینکتے ہیں تو لوگ اپنے چہرہ اور جسم پر مل لیتے ہیں اور جب وہ وضو کرتے ہیں تو ان کے وضو کا پانی لینے کے لئے جان دے دیتے ہیں اور اگر ان کی داڑھی کا کوئی بال گرتا ہے تو وہ برکت کے طور پر اٹھا کر اپنے پاس رکھ لیتے ہیں اور جب وہ کسی کام کا حکم دیتے ہیں تو ہر ایک اس کے کرنے میں سبقت کرتا ہے اور جب محمد ﷺ بات کرتے ہیں تو وہ اپنی آواز کو دھیمّا کر لیتے ہیں اور کوئی شخص تیز نگاہ سے ان کی طرف نہیں دیکھ سکتا باوجود اس کے تمہیں وہ ایسی چیز کا حکم دے رہا ہے جس میں تمہاری بھلائی ہے لہذا

^۱ - تفسیر القمی، ج ۲، ص ۳۱۱

تم اس کی بات کو قبول کر لو خدا کی قسم! میں ایسا لشکر دیکھ کر آیا ہوں جو اپنی جان فدا کر دیں گے یہاں تک کہ تم پر غالب آجائیں۔ بہر حال حضرت ﷺ نے عثمان کو مکہ بھیجنا کہ قریش کو آپ ﷺ کے مقصد سے آگاہ کرے اور مکہ میں جو مسلمان ہیں ان سے کہے کہ سکون و راحت کا وقت نزدیک آپہنچا ہے۔

عثمان مکہ میں گیا اور عثمان کے بعد دس افراد مہاجرین میں سے اور بھی گئے۔ اچانک خبر آئی کہ عثمان ان دس افراد کے ساتھ قتل ہو گیا ہے اور شیطان نے یہ خبر لشکر اسلام میں پھیلا دی۔ آپ ﷺ نے فرمایا: یہاں سے واپس نہیں جاؤں گا جب تک قریش کو اس جرم کی سزا نہ دوں اور بول کے درخت کے نیچے جو وہاں تھا آپ ﷺ نے بیٹھ کر صحابہ سے بیعت لی کہ وہ کہیں نہیں جائیں گے اور جنگ ہو گئی تو جنگ سے دست بردار نہیں ہوں گے اور اس بیعت کو بیعت رضوان کہتے ہیں کہ خداوند عالم سورہ فتح میں فرماتا ہے:

لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَأَثَابَهُمْ فَتْحًا قَرِيبًا^۱

بے شک خدا مومنین سے راضی ہوا جب کہ وہ درخت کے نیچے تیری بیعت کر رہے تھے اور اس نے جان لیا جو ان کے دلوں میں تھا تو اس نے سکون ان کے دلوں پر نازل کیا اور انہیں نزدیک ہی فتح سے نوازا۔

اس بیعت سے قریش کے دلوں میں عظیم ہولناکی پیدا ہو گئی۔ سہیل بن عمرو اور حفص بن احنف کو انہوں نے بھیجنا کہ قریش اور آنحضرت ﷺ کے درمیان مصالحت ہو جائے۔ پس آنحضرت ﷺ اور سہیل کے درمیان مصالحت ہو گئی اور صلح نامہ لکھا گیا کہ جس کا خلاصہ یہ تھا کہ دس سال تک

^۱ - سورہ فتح، آیت ۱۸

مسلمانوں اور قریش کے درمیان جنگ نہیں ہوگی اور طرفین ایک دوسرے کے مال و جان کو نقصان نہیں پہنچائیں گے اور ایک دوسرے کے شہروں کی طرف بغیر کسی قسم کے مزاحم اور دہشت کے سفر کریں گے اور کفار میں سے جو مسلمان ہو جائے اس سے قریش مزاحم نہیں ہوں گے اور جو شخص قریش کے ساتھ معاہدہ کرے، مسلمان اس سے بغض و کینہ نہیں رکھیں گے اور آئندہ سال رسول خدا ﷺ حج و عمرہ ادا کریں گے۔ لیکن مسلمان تین دن سے زیادہ مکہ میں قیام نہیں کریں گے اور اپنے ہتھیار نیام میں رکھیں گے اور جو شخص اپنے ولی کی اجازت کے بغیر حضرت ﷺ سے جا ملے چاہے مسلمان ہی کیوں نہ ہو جائے آپ ﷺ اسے قبول نہ کریں اور اسے واپس نہیں کریں گے اور وہ اسے اپنی پناہ میں رکھیں گے۔ صحابہ کے ایک گروہ کا اس صلح سے دل تنگ ہوا اور کچھ لوگوں کے دلوں میں یہ تشویش پیدا ہوئی کہ رسول ﷺ کا یہ خواب کیوں درست نہیں ہوا کہ آپ ﷺ خانہ کعبہ کی زیارت کے لئے گئے ہیں، عمرہ کیا ہے اور خانہ کعبہ کی چابی اپنے ہاتھ میں لی ہے اور مکہ فتح کیوں نہیں ہوا۔ ابن خطاب کے دل سے یہ بات زبان پر آگئی اور کہنے لگا: مَا شَكَّتُ فِي نَبْوَةِ مُحَمَّدٍ قَطُّ إِلَّا يَوْمَ الْحُدَيْبِيَّةِ میں نے آپ ﷺ کی نبوت پر سوائے حدیبیہ کے دن شک کے کبھی شک نہیں کیا۔ اور پیغمبر ﷺ سے کہنے لگا کہ ہم کس طرح اس ذلت کے سامنے جھکیں اور اس صلح پر راضی ہوں۔ آپ ﷺ نے فرمایا: میں خدا کا رسول ﷺ ہوں اور کوئی کام اس کے حکم کے بغیر نہیں کرتا۔ وہ کہنے لگا کہ آپ ﷺ نے ہم سے کہا تھا کہ خانہ کعبہ کی زیارت کریں گے اور عمرہ بجالائیں گے وہ کیا ہوا۔ آپ ﷺ نے فرمایا: کیا میں نے یہ بھی کہا تھا کہ اسی سال یہ کام سرانجام دیں گے؟ کہنے لگا کہ نہیں۔ تو فرمایا کیوں سیخ پا ہوتے ہو تمہیں دکھ نہ ہو تم خانہ کعبہ کی زیارت کرو گے اور طواف کرو گے جس طرح خدا فرماتا ہے۔


لَقَدْ صَدَقَ اللَّهُ رَسُولَهُ الرُّؤْيَا بِالْحَقِّ لَتَدْخُلَنَّ الْبَسْجِدَ الْحَرَامَ إِنْ شَاءَ اللَّهُ آمَنِينَ مُحَلِّقِينَ رُءُوسَكُمْ وَ
مُقَصِّرِينَ لَا تَخَافُونَ فَعَلِمَ مَا لَمْ تَعْلَمُوا فَجَعَلَ مِنْ دُونِ ذَلِكَ فَتْحًا قَرِيبًا.^۱
بیشک خدا نے اپنے رسول کو بالکل سچا خوب دکھلایا تھا کہ خدا نے چاہا تو تم لوگ مسجد الحرام میں امن و
سکون کے ساتھ سر کے بال منڈا کر اور تھوڑے سے بال کاٹ کر داخل ہو گے اور تمہیں کسی طرح کا
خوف نہ ہو گا تو اسے وہ بھی معلوم تھا جو تمہیں نہیں معلوم تھا تو اس نے فتح مکہ سے پہلے ایک قریبی فتح
قرار دے دی۔

^۱۔ سورہ فتح، آیت ۲۷



Swiss Collection

Non Alcoholic & Long Lasting Perfume



Roll On 6 ml

📍: # 4, K-R-1, Hassan Ali Building, Plot # SR 8/38, Kutchery Road, Karachi.
☎: 🇲🇪 00971-50-1164726 🇵🇰 0092-332-2333379 🌐: www.ilhamperfumes.com



HEMANI

Live Natural

WE HAVE GOT YOUR BACK
GERM-FREE WHEREVER YOU GO!

*Terms & Conditions Apply. Not Valid With Other Promotions & Discounts.



USE DISCOUNT CODE TO AVAIL 15% OFF*

HEMANI15

info@hemanitrading.ae | www.hemaniherbals.com



SCAN ME